

• वर्ष ६५ • अंक २० • मूल्य १२०

अक्टूबर (द्वितीय) २०२३



पाक्षिक

परीपेकारिणी



महर्षि दयानन्द सरस्वती

साथ में ब्रह्मचारी रामानन्द

परोपकारिणी सभा के पूर्व प्रधान स्मृतिशेष आचार्य डॉ. धर्मवीर की
पुण्यतिथि (६ अक्टूबर) पर यज्ञ एवं व्याख्यान



सातवां डॉ. धर्मवीर स्मृति व्याख्यान

विषय - महात्मा जन्म के राष्ट्रवाद का
समकालीन वैश्विक परिप्रेक्ष्य

वक्ता - डॉ.

(सदस्य - परोपकारिणी

डॉ. वेद प्रकाश "विद्यार्थी"
(सदस्य - परोपकारिणी सभा, अजमेर)

महर्षि दयानन्द सरस्वती की
उत्तराधिकारिणी परोपकारिणी सभा
का मुखपत्र



विद्याविलासमनसो धृतशीलशिक्षाः,
सत्यव्रता रहितमानमलापहाराः।
संसारदुःखदलनेन सुभूषिता ये,
धन्या नरा विहितकर्म परोपकाराः॥

<p>वर्ष : ६५ अंक : २० दयानन्दाब्दः १९९ विक्रम संवत् - आश्विन शुक्ल २०८० कलि संवत् - ५१२४ सृष्टि संवत् - १,९६,०८,५३,१२४ ■ सम्पादक डॉ. वेदपाल ■ प्रकाशक- परोपकारिणी सभा, केसरगंज, अजमेर- ३०५००१ दूरभाषः ०१४५-२४६०१६४ ०८८९०३१६९६१ ■ मुद्रक-देवमुनि-भूदेव उपाध्याय वैदिक यन्त्रालय, अजमेर। ७७४२२२९३२७ ■ परोपकारी का शुल्क भारत में एक वर्ष-४०० रु. पाँच वर्ष-१५०० रु. आजीवन (२० वर्ष) -६००० रु. एक प्रति - २०/- रु. वैदिक पुस्तकालय : ०१४५-२४६०१२० ०७८७८३०३३८२ ऋषि उद्यान : ०१४५-२९४८६९८</p>	<p style="text-align: center;">RNI. No. ३९५९ / ५९</p> <h2 style="text-align: center;">परोपकारी</h2> <h3 style="text-align: center;">अक्टूबर द्वितीय, २०२३</h3> <h3 style="text-align: center;">अनुक्रम</h3> <table><tr><td>०१. विजयदशमी</td><td>सम्पादकीय</td><td>०४</td></tr><tr><td>* ऋषि मेला-२०२३ हेतु दुकान (स्टॉल) आवंटन</td><td></td><td>०५</td></tr><tr><td>०२. आर्यों! अपने सिद्धान्तों व इतिहास...</td><td>प्रा. राजेन्द्र 'जिज्ञासु'</td><td>०६</td></tr><tr><td>०३. भारत के पितामह-महर्षि दयानन्द...</td><td>पं. नन्दलाल 'निर्भय'</td><td>०९</td></tr><tr><td>* परोपकारिणी सभा के आगामी शिविर व कार्यक्रम</td><td></td><td>११</td></tr><tr><td>०४. ज्ञान सूक्त-०३</td><td>डॉ. धर्मवीर</td><td>१२</td></tr><tr><td>०५. एक पुरानी उलझन</td><td>पं. गंगाप्रसाद उपाध्याय</td><td>१५</td></tr><tr><td>०६. रश्मि सिद्धान्त सिद्धि-एक...</td><td>डॉ. मनु आर्या</td><td>२०</td></tr><tr><td>०७. संस्था समाचार</td><td>श्री ज्ञानचन्द</td><td>२६</td></tr><tr><td>* १४० वाँ ऋषि बलिदान समारोह</td><td></td><td>२९</td></tr><tr><td>* वेदगोष्ठी-२०२३</td><td></td><td>३१</td></tr><tr><td>* योग-साधना एवं स्वाध्याय शिविर</td><td></td><td>३३</td></tr></table>	०१. विजयदशमी	सम्पादकीय	०४	* ऋषि मेला-२०२३ हेतु दुकान (स्टॉल) आवंटन		०५	०२. आर्यों! अपने सिद्धान्तों व इतिहास...	प्रा. राजेन्द्र 'जिज्ञासु'	०६	०३. भारत के पितामह-महर्षि दयानन्द...	पं. नन्दलाल 'निर्भय'	०९	* परोपकारिणी सभा के आगामी शिविर व कार्यक्रम		११	०४. ज्ञान सूक्त-०३	डॉ. धर्मवीर	१२	०५. एक पुरानी उलझन	पं. गंगाप्रसाद उपाध्याय	१५	०६. रश्मि सिद्धान्त सिद्धि-एक...	डॉ. मनु आर्या	२०	०७. संस्था समाचार	श्री ज्ञानचन्द	२६	* १४० वाँ ऋषि बलिदान समारोह		२९	* वेदगोष्ठी-२०२३		३१	* योग-साधना एवं स्वाध्याय शिविर		३३
०१. विजयदशमी	सम्पादकीय	०४																																			
* ऋषि मेला-२०२३ हेतु दुकान (स्टॉल) आवंटन		०५																																			
०२. आर्यों! अपने सिद्धान्तों व इतिहास...	प्रा. राजेन्द्र 'जिज्ञासु'	०६																																			
०३. भारत के पितामह-महर्षि दयानन्द...	पं. नन्दलाल 'निर्भय'	०९																																			
* परोपकारिणी सभा के आगामी शिविर व कार्यक्रम		११																																			
०४. ज्ञान सूक्त-०३	डॉ. धर्मवीर	१२																																			
०५. एक पुरानी उलझन	पं. गंगाप्रसाद उपाध्याय	१५																																			
०६. रश्मि सिद्धान्त सिद्धि-एक...	डॉ. मनु आर्या	२०																																			
०७. संस्था समाचार	श्री ज्ञानचन्द	२६																																			
* १४० वाँ ऋषि बलिदान समारोह		२९																																			
* वेदगोष्ठी-२०२३		३१																																			
* योग-साधना एवं स्वाध्याय शिविर		३३																																			
	<p style="text-align: center;">www.paropkarinisabha.com email : psabhaa@gmail.com उपनिषद्, दर्शन, प्रवचन आदि सुनने हेतु बटन दबाएँ www.paropkarinisabha.com→gallery→videos</p>																																				

'परोपकारी' पत्रिका में प्रकाशित सभी आलेखों में व्यक्त विचार लेखकों के निजी हैं। इन्हें सम्पादकीय नीति नहीं समझा जाये।
किसी भी विवाद की परिस्थिति में न्यायक्षेत्र अजमेर ही होगा।

विजयदशमी

परोपकारी का यह अंक जब आपके सामने होगा, तब सारे देश में 'विजयदशमी' का पर्व बहुत ही हर्षोल्लास से मनाया जा रहा होगा। साथ ही यह चर्चा भी हो रही होगी कि विजय सदैव अच्छाई की होती है, बुराई हारती ही है। इस दिन मर्यादा पुरुषोत्तम राम ने रावण पर विजय प्राप्त की थी। इस युद्ध में रावण की केवल हार ही नहीं हुई थी, अपितु राम के बाण से उसकी मृत्यु भी हुई थी। बुराई पर अच्छाई की जीत के प्रतीक स्वरूप इतने सुदीर्घ काल के बाद भी इसे उत्सव या पर्व के रूप में मनाया जाता है।

इस अवसर पर यही विचारणीय है कि क्या रावण का वध इसी दशमी-आश्विन मास शुक्ल पक्ष के दिन ही हुआ था? इस युद्ध के मूल कारण सीताहरण का काल कौन सा है? सीता रावण के यहाँ कितने समय तक रही? यह युद्ध कितने समय तक चला था?

राम-रावण युद्ध या विजयदशमी पर कोई भी विचार करते समय सदैव दो बिन्दु ध्यान में रखने चाहिए—

१. राम का वनवास कब हुआ?
२. वनवास कितने दिन/वर्ष का था?

यह निर्विवाद है कि दशरथ ने जब राम के यौव-राज्याभिषेक के लिए कहा वह चैत्र मास था—

**चैत्रः श्रीमानयं मासः पुण्यः पुष्पितकाननः ।
यौवराज्याय रामस्य सर्वमेवोपकल्पताम् ॥**

अतः राम को वनवास का आदेश चैत्र मास में हुआ। वनवास की अवधि भी १४ वर्ष है। इसलिए राम का अयोध्या पुनरागमन भी चौदह वर्ष पूर्ण होने पर (न तो, उससे पूर्व और न ही उसके बहुत काल पश्चात्) होना चाहिए।

सीताहरण से पूर्व शूर्पणखा के राम के समीप आगमन की महत्वपूर्ण घटना के काल का निर्देश वाल्मीकीय रामायण में उपलब्ध है। तदनुसार वनवास के काल में राम गोदावरी के समीप पंचवटी नामक स्थान पर रह रहे थे। शरद् ऋतु के बीतने पर हेमन्त ऋतु में एक दिन शूर्पणखा आश्रम में

आ गई—

शरद्व्यपाये हेमन्त ऋतुरिष्टः प्रवर्तते ॥

अरण्य १६.१

तथाऽऽसीनस्य रामस्य कथा संसक्तचेतसः ।

तं देशं राक्षसीकाचिदाजगाम यदृच्छया ॥

सा तु शूर्पणखा नाम दशग्रीवस्य रक्षसः ।

भगिनी राममासाद्य ददर्श त्रिदशोपमम् ॥

अरण्य १७.५-६

अर्थात् मार्गशीर्ष-पौष मास के समय में शूर्पणखा का आगमन तथा भविष्य की घटना खर-दूषण आदि की मृत्यु के अनन्तर 'सीताहरण' का काल है।

पद्मपुराण पातालखण्ड तथा स्कन्द पुराण ब्रह्म खण्ड के अनुसार—

ततो माघासिताष्टम्यां मुहूर्ते वृन्दसंज्ञिते ।

राघवाभ्यां बिना सीतां जहार दशकन्धरः ॥

माघ कृष्ण अष्टमी को राम लक्ष्मण की अनुपस्थिति में दशकन्धर-रावण ने सीता का अपहरण किया।

सीता का अन्वेषण करने की अवधि में ही बाली वध तथा सुग्रीव का राज्याभिषेक एवं अंगद का यौवराज्याभिषेक हुआ।

इसके पश्चात् राम प्रसन्नवर्ण गिरि पर चले गए। वर्षा काल में सीतान्वेषण का कार्य अवरुद्ध रहा। शरद् ऋतु आने पर हनुमान् ने सुग्रीव को रामकार्य (सीतान्वेषण) हेतु प्रेरित किया। ...हनुमान् के अशोक वाटिका में सीता से मिलने पर सीता ने कहा कि-रावण ने एक वर्ष की सीमा निर्धारित की है और दसवाँ मास चल रहा है- (सुन्दरकाण्ड ३७.७८)।

पौष शुक्ल प्रतिपदा से तृतीया तक सैन्य उपस्थान तथा चतुर्थी को विभीषण से राम का मिलन हुआ। माघ शुक्ला द्वितीया से युद्ध प्रारम्भ होकर चैत्र कृष्ण चतुर्दशी तक सत्तासी दिन युद्धकाल रहा। इसमें पन्द्रह दिन युद्ध नहीं हुआ। इस प्रकार बहत्तर दिन युद्ध हुआ। पुराण के

अनुसार चैत्र शुक्ल द्वादशी से चैत्र कृष्ण चतुर्दशी तक अठारह दिन राम-रावण का तुमुल युद्ध हुआ, जिसमें रावण वध और राम को विजयश्री प्राप्त हुई।

चौदह वर्ष का वनवास पूर्ण कर चैत्र शुक्ला पञ्चमी को राम भारद्वाज आश्रम में पहुँच गए थे।

रामचरितमानस में भी वर्षा ऋतु के व्यतीत होकर शरद् ऋतु के आगमन तक भी सीतान्वेषण नहीं हुआ था। इस स्थिति में आश्विन शुक्ल दशमी को रावण वध मनाने पर-

१. सीता द्वारा रावण के यहाँ दसवाँ मास होना सम्भव नहीं

२. दीपावली-कार्तिक कृष्ण अमावस्या को राम के अयोध्या वापस आने पर वनवास के चौदह वर्ष पूर्ण नहीं होंगे। यह अवधि न्यूनाधिक होगी।

३. शूर्पणखा के पञ्चवटी आगमन के अनन्तर ही अपहरण, युद्ध आदि के प्रसंग उपस्थित होंगे। शूर्पणखा का आगमन वाल्मीकि के अनुसार हेमन्त (मार्गशीर्ष-पौष) ऋतु है।

अतः आश्विन शुक्ल दशमी को रावण वध मानना उचित नहीं है, क्योंकि इसे मानकर दीपावली के दिन राम के अयोध्या लौटकर आने की मान्यता के अनुसार तो राम के वनवास की अवधि (चौदह वर्ष) पूर्ण नहीं होती है।

विजयदशमी का यह पर्व क्षत्रिय वर्ग के विजयोल्लास का पर्व मनाना तो सम्भव है, क्योंकि प्राचीनकाल में वर्षा ऋतु में युद्ध तथा युद्ध के लिए परिस्थितियाँ प्रतिकूल रहती थीं इसलिए वर्षा ऋतु बीतने पर क्षत्रिय युद्ध की तैयारियाँ अथवा सैन्य साजो-सामान की प्रदर्शनियाँ करते रहे हों यह सम्भव है यद्यपि इसकी आध्यात्मिक व्याख्याएं भी प्रचलित हैं।

- डॉ. वेदपाल

ऋषि मेला-२०२३ हेतु दुकान (स्टॉल) आवंटन

प्रतिवर्ष की भांति इस वर्ष ऋषि मेला १७, १८ व १९ नवम्बर (शुक्रवार, शनिवार व रविवार) २०२३ को ऋषि उद्यान में आयोजित होगा। उसमें आर्यजगत् का साहित्य, हवन सामग्री, अन्यान्य सामग्री की दुकान लगती हैं। इस वर्ष से स्टॉल किराया २०००=००रूपये प्रति स्टॉल किया गया है। खुले में या अपनी इच्छानुसार स्टॉल लगाना निषिद्ध रहेगा। आप अपना पूर्ण सहयोग देकर इस कार्य में सहयोग करावें। जिन महानुभावों की पहले राशि जमा होगी उस क्रम से स्टॉल का निर्धारण होगा। ऋषि मेला-२०२३ हेतु दुकान (स्टॉल) आवंटन में तीन आधार रहेंगे- १- आर्य धार्मिक पुस्तक, २- हवन सामग्री, ओ३म् ध्वज आदि, ३- दवाईयाँ। आपको जितनी स्टॉल की आवश्यकता है उसी अनुरूप राशि बैंक ड्रॉपट या नगद या ऑनलाइन जमा करावें।

स्टॉल सुविधा:- कारपेट, दो टेबल, दो कुर्सी, २ ट्यूब लाइट प्रति स्टॉल। **स्टॉल साइज-** ७.५×१५ फीट।

ध्यातव्य- १. स्टॉल में रखी टेबल, कुर्सी आदि पूर्ण निर्धारित सामग्री को इधर-उधर या अन्य स्टॉल में न बदलें। २. अतिरिक्त सामग्री की आवश्यकता हो तो टैन्ट हाउस

के कर्मचारी से सम्पर्क कर प्राप्त करें तथा निर्धारित राशि तुरन्त भुगतान करें। ३. बिस्तर, रजाई, चादर, तकिया को टेन्ट हाउस कर्मचारी से प्राप्त कर निर्धारित राशि जमा करा दें। ४. स्टॉल व्यवस्थापक को राशि की रसीद दिखाकर स्टॉल संख्या प्राप्त करें। बिना पूर्व अनुमति के स्टॉल में सामान न रखें, न अधिकृत करें। ५. आपके सक्रिय सहयोग व अनुशासन की अपेक्षा है। अनियमितता को स्थान न दें। ६. अपना मोबाइल (चलभाष) नम्बर देना अति आवश्यक है। ७. आप अपना स्थाई पता अवश्य दें। ८. स्टॉल में आप पुस्तकें/दवाईयाँ/अन्य सामग्री का उल्लेख अवश्य करें। ९. स्टॉल आवंटन हेतु अग्रिम राशि जमा करावें, अन्यथा विचार सम्भव नहीं होगा। १०. एक पासपोर्ट फोटो भिजवावें, जो परिचय पत्र के साथ अंकित हो। उसमें स्टॉल आवंटन संख्या भी अंकित की जायेगी। ११. स्टॉल आवंटन की सूचना निर्धारित अवधि में दी जायेगी। **नोट:-** किसी प्रकार का अवैदिक साहित्य एवं सामग्री न हो अन्यथा उचित कार्यवाही सम्भव होगी।

सम्पर्क-देवमुनि- ७७४२२२९३२७

आर्यों! अपने सिद्धान्तों व इतिहास के रक्षक बनो

प्रा. राजेन्द्र 'जिज्ञासु'

इस समय आर्यसमाज के सेवकों व प्रेमियों को अपने पवित्र सिद्धान्तों तथा गौरवपूर्ण इतिहास की सजग होकर रक्षा करने की आवश्यकता है। यह मत समझो कि सत्ताधारी लीडर जो उच्च पदों पर आसीन हैं, उनको अपने सम्मेलनों में बुलवाकर और ग्रुप फोटो खिंचवा कर आप अपने नित्य सत्य सिद्धान्तों तथा अनूठे इतिहास की रक्षा कर सकेंगे। इसके साथ-साथ आर्य मात्र को अपने सिद्धान्तों व इतिहास का प्रामाणिक ज्ञान होना भी अत्यावश्यक है।

जिसे सिद्धान्तों व इतिहास का ठोस तथा प्रामाणिक ज्ञान नहीं उसे इन विषयों पर कुछ लिखने का दुस्साहस नहीं करना चाहिये। इससे आर्यसमाज उपहास का विषय बनेगा। वर्तमान काल में अवैदिक मतों पर ऋषि दयानन्द जी के क्रान्तिकारी प्रभाव पर आर्यसमाज में क्या-क्या लिखा गया है? इस प्रकार के साहित्य के प्रसार की समाज के पास क्या योजना है? ऐसे नये-नये साहित्य (यथा राजवीर जी का नवप्रकाशित अंग्रेजी ग्रन्थ) की धूम मचानी चाहिये।

मैंने नई अंग्रेजी बाईबल पर कुछ लेख तो लिखे, परन्तु अपना ग्रन्थ न लिख सका। मैं कह नहीं सकता कि राजवीर जी के व मेरे अतिरिक्त किसी ने उस पर दृष्टि भी डाली है अथवा नहीं। पण्डित लेखराम के वंश का प्रमाद बहुत चुभने वाला है। आर्यों! अपनी एक वियज का डंका तो बजाओ। मैंने बाईबल का प्रमाण देकर लिखा कि पहले सृष्टि रचना के साथ ही मांसाहार का विचार भी परोसा जाता था भले ही सृष्टि उद्यान में, हरियाली में रची गई थी।

मैं मुनिवर गुरुदत्त के वंशजों को बाईबल के नये संस्करण के प्रमाण से यह बता चुका हूँ कि अब सृष्टि रचना के पहले दूसरे (उत्पत्ति) के पृष्ठों में से मांसाहार का विचार बहिष्कृत हो चुका है। आर्यों! मेरा उल्लेख

करो चाहे न करो, परन्तु आप इस विषय को उठाकर पं. लेखराम से लेकर पं. रामचन्द्र देहलवी, पं. शान्तिप्रकाश और ठाकुर अमरसिंह के भारी उपकार पर कुछ लेख तो अवश्य दें। मुझे कुछ बन्धु सहयोग करेंगे तो मैं कुछ काज पूरे करके बाईबल पर अपना मौलिक ग्रन्थ प्रकाशित करवाकर महर्षि दयानन्द का डंका बजाकर दिखा दूँगा।

आर्यों! आप स्वयं भ्रमित होने से तो बचिये : मैंने बहुत उत्सुकता से वेदप्रकाश मासिक के सितम्बर के अंक में डॉ. विवेक आर्य का लेख पढ़ा। किसी लेखक के एक लम्बे लेख को आपने बड़ा महत्त्व दिया, परन्तु जिस लेखक के विचारों को उस लेख में ऐसे मुखरित किया गया है मानो कि श्री सत्यानन्द स्टॉक्स पक्का सच्चा ऋषि भक्त, वैदिक सिद्धान्त प्रेमी तथा आर्यसमाज का बड़ा हितैषी व प्रशंसक था, परन्तु तथ्य तथा इतिहास इसे झुटलाते हैं। मैं बाल्यकाल में ही स्वाध्यायशी होने से स्टॉक्स के हृदय परिवर्तन तथा पं. रुलियाराम की उस पर लगी छाप को जानता था।

पं. रुलियाराम बजवाड़ा में जन्मे ऋषि दर्शन करनेवाले एक परोपकारी ऋषि भक्त थे। मैंने पं. रुलियाराम जी के जीवन पर अपनी पुस्तक में सत्यानन्द जी स्टॉक्स के हृदय परिवर्तन की घटना दी है। उनकी पर्वतीय दरिद्र वर्ग की सेवा को देखकर पादरी स्टॉक्स ने यह कहा था कि इनके होते हमारी यहाँ क्या आवश्यकता है? उसने लोगों को ईसाई बनाना तो बन्द कर दिया, परन्तु न तो वैदिक धर्मी बना और न ही ऋषि दयानन्द की विचारधारा की पुष्टि में कोई विशेष लेख लिखा।

हमें भावुकतावश इससे अधिक कुछ नहीं लिखना चाहिये। इस समय मेरे सामने सत्यानन्द स्टॉक्स के निधन के शीघ्र बाद छपनेवाले साप्ताहिक आर्य गजट का ऋषिबोध अंक है। मैंने पूरे अंक को ध्यान से फिर देखा है। स्टॉक्स महोदय का नामोल्लेख इसमें नहीं मिला।

यदि वेदप्रकाश में छपा यह लम्बा लेख यथार्थ होता तो उस समय के आर्यगजट में भला उस विशेषांक में उस पर कैसे दो-तीन लेख न देते?

मेरे सामने आर्यसमाज के क्रान्तिकारी साप्ताहिक प्रकाश की एक फाईल है। सन् १९३१ की इस फाईल में आर्यसमाज के जाने-माने इतिहासकार तथा पंजाब के एक महान् धार्मिक व राजनेता पं. विष्णुदत्त की एक लम्बी लेखमाला के तीस लेख हैं। यह फाईल सन् १९३०-३१ की है। हिमाचल पर भी इसमें पर्याप्त सामग्री है। पं. विष्णुदत्त एडवोकेट (महाशय कृष्ण के सहपाठी) ने अपनी लेखमाला में श्रीमान् सत्यानन्द स्टोक्स का नाम तक नहीं दिया। आर्य प्रादेशिक सभा, आर्य प्रतिनिधि सभा की अर्धशताब्दियों के विशेषाङ्कों तथा पं. चमूपति लिखित इतिहास में उसका नाम तक नहीं।

मैं हिमाचल के साथ लगते जिला गुरदासपुर से समाज सेवा के क्षेत्र में उतरा। हिमाचल कई बार बड़े-बड़े सम्मेलनों में गया। उसकी पुत्री विद्या स्टोक्स को भी समाज के उत्सवों में कभी न देखी और न दीनानगर मठ में महाराज स्वतन्त्रानन्द जी का आशीर्वाद पाने, उनसे उपदेश लेने स्टोक्स के कभी आने की चर्चा किसी ने की और इस विषय में क्या लिखूँ? तत्कालीन किसी आर्यनेता के जीवन में उसकी चर्चा नहीं है। वह एक माननीय भला पुरुष है यह तो आर्यलोग मानते थे और मानते हैं।

एक ठोस देन : श्री अजय आर्य ने आर्यजगत् के सबसे पुराने प्रकाश संस्थान द्वारा आर्यसमाज के इतिहास पर तीन पठनीय मौलिक और प्रेरक खण्ड प्रकाशित करके आर्यसमाज के इतिहास में एक करणीय कार्य करके एक नया अध्याय जोड़ा है। आर्यजगत् में न जाने आपको यह कैसे सूझा कि पं. इन्द्र जी को आर्यसमाज के इतिहास के दोनों भागों में जो प्रामाणिक, प्रेरक घटनायें छोड़ देने का भारी खेद है। उन छूटी घटनाओं का पता लगाकर इन दोनों भागों को नये सिरे से प्रकाशित करना चाहिये और आधुनिक काल का इतिहास नये सिरे से लिखवा कर भी प्रकाशित करना चाहिये।

आपकी यह सोच अत्युत्तम तथा समाज हित में थी। आपने यह कार्य मुझे सौंपा। पहले दो भागों में पादटिप्पणियों के अतिरिक्त मुझे लगभग एक-एक सौ पृष्ठ की छूटी सामग्री देने को कहा गया। मैंने एक-एक घटना सप्रमाण देकर आर्यसामाजिक इतिहास की गरिमा बढ़ा दी है। इतिहास में जिन विषयों को छुआ तक न गया वे भी खोजकर दिये गये हैं यथा आर्यप्रकाशक, पुस्तक विक्रेता, आर्यों पर चलाये गये अभियोग आर्यों के यत्र-तत्र बहिष्कार, आर्यधर्म दर्शन की मौलिकता, विशेषतायें और शास्त्रार्थ, आर्यसमाज के इतिहास की घटनाओं का इतिहास में स्थान और मूल्याङ्कन। भारत के सार्वजनिक जीवन की प्रथम महिला, विदेशों में बहिष्कृत प्रथम देशभक्त तथा स्वराज्य संग्राम की पहली घटना ऋषि जी पर चलाया गया अभियोग। पाठक ऐसी पर्याप्त नई सामग्री इसमें पायेंगे।

तीसरे भाग के कितने पृष्ठ होंगे? यह बात दिया जाता तो मैं और सामग्री दे देता। इसमें इतिहास, धर्म, दर्शन, सुधार, उपकार विषयक ऐसी सप्रमाण सामग्री दी गई है जो इससे पहले किसी ग्रन्थ में नहीं मिलेगी। ब्यावर समाज में सेवा यज्ञ का अनुपम इतिहास, स्वराज्य संग्राम में जीवित जलाई गई पहली महिला। आर्यों के बहिष्कार में कूदने वाली प्रथम निर्भीक आर्य महिला। सहस्रों वर्षों के पश्चात् दीनदरिद्र दलितों की पाठशाला वे वेद प्रवचन की प्रथम घटना और शुद्धि आन्दोलन का गौरवपूर्ण इतिहास आदि।

अभी हम आर्यों के सामने आर्यों का और नया इतिहास लायेंगे। भारत के सार्वजनिक जीवन की प्रथम परोपकारी महिला के निधन पर एक ही लेख छपा था। जानते हो वह कहाँ छपा? किसने लिखा था? हमारा इतिहास ऐसा अनूठा है। कुछ प्रतीक्षा कीजिये।

इस्लाम में वैदिक धर्म के मूलभूत सिद्धान्तों की धूम मचाने वाली पहली पुस्तक और आर्यसमाज की ओर से इस्लाम पर एतद्विषयक पुस्तक भी लिख दी गई है। आर्यसमाज की ऐसी पहली पुस्तक इस समय प्रकाशन

अधीन है। पाठक इसे एक नवक्रान्ति मानकर इसका गर्मजोशी से स्वागत करेंगे। देखेंगे इसके प्रसार के लिये कौन-कौन आगे आता है। पं. लेखराम जी की परम्परा अखण्ड है, प्रचण्ड है। यह परम्परा बन्द नहीं हुई।

राजस्थान में श्री ओम्मुनि जी के पुरुषार्थ तथा उनके हृदय में ऋषि मिशन की आग के कारण एक ज्ञानी, बलिदानी, पुरुषार्थी, परमार्थी आर्य महापुरुष का खोजपूर्ण जीवन चरित्र प्रकाशित होने वाला है। नये वर्ष तक प्राप्य होगा। पूजनीय लौहपुरुष स्वामी स्वतन्त्रानन्द जी महाराज के उस शिष्य ने आर्यसमाज और राजस्थान के इतिहास में नये-नये कीर्तिमान बनाये, परन्तु राजस्थान में ही कुछ सज्जनों ने योजनाबद्ध ढंग से कभी भी, किसी पत्रिका में, किसी लेख में और किसी पुस्तक में उसका नाम तक न आने दिया।

१. क्या कोई यह जानता है कि राजस्थान में शुद्ध होकर आर्यसमाज में सम्मिलित होने वाले एक सुशिक्षित आर्यपुरुष को अपने विवाह में सम्मिलित होने का पहला निमन्त्रण किसने दिया था?

२. क्या कोई जानता है वह शुद्ध होकर आर्य बनने वाला ऋषि भक्त कौन था?

३. क्या कोई जानता है कि निमन्त्रण पाने वाले उस भाई ने जब वह पत्र पढ़ा तो पत्र पढ़ते ही उसके नयनों से अश्रुधारा बहने लगी। क्यों?

४. उसने क्यों का उत्तर देते हुए कहा इस पहले विवाह में सम्मिलित होने का निमन्त्रण तो मुझे मिल गया, परन्तु मैं इसमें सम्मिलित न हो सकूँगा। कारण मुझे तब छुट्टी न मिल सकेगी।

इसपर स्वामी स्वतन्त्रानन्द जी महाराज के उस शिष्य ने कहा, “लो मैं उस दिन विवाह नहीं करूँगा। जिस दिन आपको छुट्टी मिल सकेगी उसी दिन मेरी बरात जावेगी। आपके बिना यह विवाह नहीं होगा।”

और ऐसा ही हुआ। उस आर्यवीर ने जो कहा वह उसके गुरुदेव सदृश पत्थर पर खिंच जाने वाली एक रेखा थी।

५. आर्यपुरुषों! नोट कर लो, यह देश के और राजस्थान के इतिहास में ऐसी पहली और इकलौती घटना है। आज तक किसी वक्ता, विद्वान् व नेता ने लेखनी व वाणी से आर्यसमाज के इतिहास की घटना पर कभी दो शब्द न लिखे और न कहे। यह मेरा सौभाग्य कि इस इतिहास का अनावरण मेरे द्वारा हो रहा है। स्मरण रखिये कि यह विवाह वैसे भी जाति बन्धन तोड़कर हुआ। पण्डित लेखराम के उस योद्धा का जय-जयकार करने के लिये कोई यही एक घटना तो नहीं है।

सात खण्डों के मोटे-मोटे पोथों में राजस्थान के आर्यसमाज के इतिहास में उसका नाम तक नहीं मिलेगा। उसका जब उसमें नाम ही नहीं तो उसके काम की चर्चा क्या होनी थी? आर्यसमाज अस्पृश्यता के उन्मूलन के लिये लड़ता रहा और मरता रहा। यह नई प्रकार की अस्पृश्यता आर्यसमाज में किसने पैदा की? यह पोल भी कभी खुल जायेगी।

मैं अपने गुरुभाई के प्रति अपने उद्गार कैसे प्रकट करूँ? हाँ यदि आज सत्गुरु स्वामी स्वतन्त्रानन्द जी महाराज और स्वामी सर्वानन्द जी होते तो उन्हें इस स्वर्णिम इतिहास का कारण मानकर उनकी चरणधूलि को माथे पर लगा लेता। उस संन्यासी ने कैसे-कैसे नररत्न समाज का दिये। परोपकारी में इस सत्पुरुष पर अभी और लिखूँगा।

कौन जानता है? किसने लिखा है? : देश में सन् १९४७ से पहले कई सत्याग्रह किये गये। क्या किसी सत्याग्रह में किसी जत्थे में आधे सत्याग्रही अनाथ थे? मुझे तो किसी ग्रन्थ में ऐसी कोई घटना नहीं मिली, परन्तु खोज करने पर हैदराबाद आर्य सत्याग्रह में एक जत्थे में छह में से चार (२/३) अनाथालय में पले युवक थे। राजस्था में किसी ने कभी इस पर दो शब्द नहीं कहे। इसका श्रेय लौहपुरुष को तो जाता ही है, इसके लिये उनके नामी शिष्य को भी हम नमन करते हैं। उसकी प्रेरणा भी काम कर गई। आर्यसमाज इस इतिहास पर क्यों न इतराय?

(क्रमशः)

वेदसदन, नई सूरजनगरी, अबोहर, पंजाब।

भारत के पितामह – महर्षि दयानन्द सरस्वती

पं. नन्दलाल 'निर्भय'

नदियाँ-नाले, बहुत जगत् में, गंगा जैसा पानी ना।
दानी जग में बहुत हुए हैं, भामाशाह सा दानी ना।।
मत-मतान्तर बहुत जगत् में, वेदों जैसी वाणी ना।
ज्ञानी-ध्यानी बहुत हुए हैं, दयानन्द सा ज्ञानी ना।।
प्यारे सज्जनो! पौराणिक लोग शंकर (शिवजी)
की कलाकृति बनाकर उसकी पूजा का ढोंग करते हैं।
उस कलाकृति की जो एक मनुष्य की शक्ल की होती
है। उसके सिर से गंगा बहती हुई दिखाते हैं, माथे पर
चन्द्रमा बना हुआ दर्शाते हैं, उस कलाकृति के गले में
साँपों की माला लिपटी हुई दिखाते हैं तथा उसके पूरे
शरीर पर भस्म (मिट्टी) लगी हुई दर्शाते हैं। मैंने एक
पौराणिक विद्वान् से पूछा कि यह किस व्यक्ति की
कलाकृति है तो वह तपाक से बोला- श्रीमान् जी यह
संसार का संहार करने वाले परमात्मा शिव की मूर्ति है।
मैंने उसे दोबारा पूछा कि इसके सिर से गंगा बहती हुई
क्यों दिखाई गई है? माथे पर चन्द्रमा क्यों बनाया गया है
तथा इसके शरीर पर मिट्टी क्यों लगाई गई है? और
गले में साँप क्यों लिपटे हुए हैं? वह व्यक्ति बोला -
श्रीमान् जी, मुझे इसका ज्ञान नहीं है।

उसकी बात सुनकर मैंने उसे समझाया कि यह एक
सच्चे साधु का चित्र है। इसे ठीक तरह समझने का यत्न
करो। एक साधु के मस्तिष्क से वेद (ज्ञान) की गंगा
बहनी चाहिए, उसके हृदय में दयाभाव होना चाहिए
अर्थात् वह शीलवन्त होना चाहिए। साधु विश्व का
कल्याण अर्थात् अपने विरोधियों की भी भलाई करने
वाला होना चाहिए तथा वह आरामतलबी अर्थात् प्रमादी
नहीं होना चाहिए। जो घूम-घूमकर संसार को वेद ज्ञान
कराए वही सच्चा साधु है। इस युग में महर्षि दयानन्द
सरस्वती वास्तव में ऐसे ही त्यागी-तपस्वी वैदिक विद्वान्,
परोपकारी ईश्वर भक्त थे। भारतवर्ष में १९वीं शताब्दी

नवजागरण का काल है। नवजागरण के आदिपुरुष
राजाराम मोहनराय थे। उन्होंने अपने मिशन की पूर्ति के
लिए ब्रह्मसमाज की स्थापना की थी। राजाराम मोहनराय
अंग्रेजों के राज्य और अंग्रेजी भाषा को भारतवर्ष के लिए
ईश्वर का वरदान मानते थे। वे वास्तव में अंग्रेजों के
पक्के भक्त थे। अतः राजाराम मोहनराय समाज सुधार
के कार्य में तो लगे किन्तु स्वराज का चिन्तन उनके लिए
कुछ विशेष महत्त्व न रखता था।

स्वामी दयानन्द का कार्यकाल राजाराम मोहनराय
से लगभग ५० वर्ष पीछे है। स्वामी दयानन्द का जन्म
१२ फरवरी १८२५ में हुआ था और १८५७ के प्रथम
स्वतन्त्रता संग्राम के वे प्रत्यक्षदर्शी थे। बहुत सारे
इतिहासकारों का मत है कि स्वामी दयानन्द ने संन्यासी
के रूप में उस समय प्रथम स्वतन्त्रता संग्राम में सक्रिय
भाग लिया था। उनके ग्रन्थों में भी ऐसे अन्तः प्रमाण
उपस्थित हैं जो उनके सक्रिय भाग लेने का समर्थन करते हैं।

१८५७ का स्वतन्त्रता संग्राम असफल हो चुका था
और अंग्रेजों का प्रभुत्व सारे भारत देश पर स्थापित हो
चुका था। महारानी विक्टोरिया ने ईस्ट-इण्डिया कम्पनी
से शासन ले लिया था और भारतवर्ष का शासन सीधे
तौर पर बरतानियाँ सरकार के हाथों में चला गया था।
महारानी विक्टोरिया ने भारत के लिए प्रसिद्ध घोषणा-
पत्र प्रसारित कर दिया था। जिसके अनुसार अंग्रेज सरकार
भारतवर्ष की प्रजा के साथ पूर्ण न्याय करेगी। किसी के
साथ धार्मिक दृष्टि से कोई पक्षपात नहीं होगा और अंग्रेज
सरकार भारतवर्ष की सुखसुविधा का ध्यान रखेगी। स्वामी
दयानन्द ने अपने युग निर्माता क्रान्तिकारी ग्रन्थ
'सत्यार्थप्रकाश' में महारानी विक्टोरिया की इस घोषणा
का साफ उत्तर दिया है-

“अब अभाग्योदय से आर्यवर्त में भी आर्यों का

अखण्ड-स्वतन्त्र स्वाधीन निर्भय राज्य इस समय नहीं है। जो कुछ है सो भी विदेशियों के पादाक्रान्त हो रहा है। कोई कितना ही करे, परन्तु जो स्वदेशी राज्य होता है वह सर्वोपरि उत्तम होता है। अथवा मत-मतान्तर के आग्रहरहित अपने और पराए का पक्षपात शून्य प्रजा, पर माता-पिता के समान कृपा, न्याय और दया के साथ विदेशियों का राज्य भी पूर्ण सुखदायक नहीं है, परन्तु भिन्न-भिन्न भाषा, पृथक्-पृथक् शिक्षा अलग-अलग व्यवहार का विरोध छूटना अति दुष्कर है।”

जहाँ स्वामी दयानन्द ने अपने लेखों-व्याख्यानों, पुस्तकों में प्रार्थना की, सर्वत्र-स्वतन्त्र-स्वराज्य के लिए प्रार्थना की है, वहीं ब्रह्मसमाज के नेताओं की अंग्रेजी राज्य के प्रति भक्ति, प्रशंसा स्वामी दयानन्द के विचारों के अनुकूल नहीं थी और वे खुलकर इस सम्बन्ध में उनकी आलोचना करते थे। केशवचन्द्र सेन ब्रह्मसमाज के प्रसिद्ध नेता थे और वे ईसाईयों से और ईसाई सम्प्रदाय से इतने प्रभावित थे कि उन्होंने अपना पूजा स्थान मन्दिर न बनवाकर गिरिजाघर बनवाया था। स्वामी दयानन्द यह सबकुद विदेशी राज्य और उसकी भक्ति का फल मानते थे। उन्होंने ब्रह्मसमाज की आलोचना में लिखा है- “इन लोगों में स्वदेश भक्ति बहुत न्यून है। ईसाईयों के बहुत से आचरण ले लिए हैं। खानपान विवाह आदि के नियम भी बदल दिए हैं। अपने देश की प्रशंसा और पूर्वजों की बड़ाई करनी तो दूर रही, उसके स्थान पर भरपेट निन्दा करते हैं।” स्वामी दयानन्द भारतवर्ष के लिए देशभक्ति और अपने इतिहास तथा महापुरुषों की प्रतिष्ठा को बहुत महत्त्व देते थे। स्वदेश भक्ति का एक प्रखर-प्रमाण ‘सत्यार्थप्रकाश’ के निम्न उद्धरण में मिलता है- “भला जब आर्यवर्त में उत्पन्न हुए हैं, इसी देश का अन्न-जल, खाया-पिया अब भी खाते-पीते हैं, तब अपने माता-पिता, पितामहादि के मार्ग को छोड़कर दूसरे विदेशी मतों पर अधिक झुक जाना ब्रह्मसमाजी और प्रार्थना समाजियों का एतद्देशस्थ की संस्कृत-विद्या से रहित

अपने को विद्वान् प्रकाशित करना इंग्लिश भाषा पढ़ के पण्डिताभिमानी होकर एक मत चलाने में प्रवृत्त होना मनुष्यों का काम क्यों कर हो सकता है?”

स्वामी दयानन्द ने अंग्रेजों की उपनिवेशवादी नीतियों का भी खुलकर विरोध किया है। यहाँ तक कि अंग्रेज लेखकों ने उन्हें बागी-फकीर और विद्रोही संन्यासी की उपाधि दे डाली थी। पीछे उनकी पुस्तकों पर इलाहाबाद में जस्टिस हैरिंगटन की अदालत में अभियोग भी चला था। उन्होंने अंग्रेजों द्वारा भारतीय जनता पर लगाए गए नमक कर, जंगली उत्पाद पर चुंगी और सरकारी कागजों के मूल्य स्टॉम्प-ड्यूटी का जम कर विरोध किया है और यह सब सन् १८७५ ई. का काम है। महात्मा गांधी ने नमक कर का विरोध १९३० ई. में किया था और स्वामी दयानन्द ने मोहनदास गांधी से ५५ वर्ष पूर्व नमक कर के विरुद्ध आवाज उठाई थी। वे लिखते हैं- “एक तो यह बात है कि जो नोन (नमक) और पौनरोटी (चुंगी) में जो कर लिया जाता है वह मुझको अच्छा नहीं मालूम देता, क्योंकि नोन के बिना दरिद्र का भी निर्वाह नहीं होता। किन्तु सबको नोन की आवश्यकता होती है। वे मजूरी-मेहनत से जैसे-तैसे निर्वाह करते हैं। उनके ऊपर भी यह नोन कर दण्ड तुल्य है। पौनरोटी (चुंगी) से भी गरीब लोगों को बहुत क्लेश होता है, क्योंकि गरीब लोग कहीं से घास छेदन करके ले जाए व लकड़ी का भार ले आए उनके ऊपर कौड़ियों के कर लगाने से उनको अवश्य क्लेश होगा। इससे पौनरोटी (चुंगी) का जो कर स्थापना करना, वो भी हमारी समझ से अच्छा नहीं।” वे आगे स्टॉम्प ड्यूटी का विरोध करते हुए लिखते हैं- “सरकार कागद (स्टॉम्प) को बेचती है और बहुत सा कागजों पर धन बढ़ा दिया है। इससे गरीब लोगों को बहुत क्लेश पहुँचता है, सो यह बात राजा को करनी उचित नहीं है। कचहरी में बिना धन के कुछ बात होती नहीं। इससे जो कागजों के ऊपर धन लगाना है सो भी मुझको अच्छा मालूम नहीं देता।” इन्हीं सब बातों को देखकर भारतीय

संसद के प्रथम अध्यक्ष श्री अनन्त शयन्य आर्यंगर ने स्वामी दयानन्द को राष्ट्रपितामह की उपाधि दी थी। श्री आर्यंगर जी कहते हैं- “गांधी जी अगर राष्ट्र के पिता थे तो महर्षि दयानन्द ‘सरस्वती’ राष्ट्र के पितामह थे। महर्षि जी हमारी राष्ट्रीय प्रवृत्ति और स्वाधीनता आन्दोलन के आद्य प्रवर्तक थे। गांधी जी कुछ बातों में उन्हीं के पदचिह्नों पर चले। यदि महर्षि दयानन्द हमें मार्ग न दिखाते तो अंग्रेजी शासन में उस समय सारा पंजाब मुसलमान हो जाता और सारा बंगाल ईसाई हो जाता।”

सरदार वल्लभभाई पटेल की दृष्टि में स्वामी दयानन्द स्वराज्य के प्रथम उद्गाता थे। वे कहते हैं- “बहुत से लोग महर्षि दयानन्द को सामाजिक और धार्मिक सुधारक कहते हैं, परन्तु मेरी दृष्टि में वे सच्चे राजनेता थे जिन्होंने सारे देश में एक भाषा, खादी, स्वदेश प्रचार, पंचायतों की स्थापना, दलितोद्धार, राष्ट्रीय और सामाजिक एकता, प्रचण्ड देशाभिमान और स्वराज की घोषणा यह सब बहुत पहले सर्वप्रथम देश को दिया था।” स्वामी दयानन्द यह समझते थे कि देश का उद्धार स्वराज से ही होगा और साथ ही कृषि और उद्योग की उन्नति के लिए वे बहुत प्रयत्नशील थे। उनका मानना था कि कृषि की उन्नति और पशुओं की रक्षा किए बिना यह सम्भव नहीं है। इसीलिए उन्होंने “गोकृष्यादि रक्षिणी” सभा का प्रस्ताव ही नहीं किया अपितु उसके लिए प्रयत्नशील भी रहे। अंग्रेजों की नीति भारत के परम्परागत उसके लिए प्रयत्नशील भी रहे। अंग्रेजों की नीति भारत के परम्परागत उद्योगों को मिटाने की थी। अंग्रेजी उत्पाद को बढ़ाने के लिए वे भारत के कारीगरों बुनकरों आदि को बहुत कष्ट

देते थे। स्वामी दयानन्द ने स्वदेशी का आन्दोलन तो चलाया ही साथ ही भारतीय युवकों को उद्योग-धन्धों की शिक्षा पाने के लिए जर्मनी के एक प्रिंसीपल वाइज के साथ पत्राचार कर उन्हें भेजने की व्यवस्था की। इस प्रकार कांग्रेस से ५० वर्ष पूर्व ही स्वामी दयानन्द ने स्वराज्य और स्वदेशी के लिए सक्रिय एवं प्रचण्ड प्रयास किया था।

वस्तुतः स्वामी दयानन्द महाराज के शुभ कार्यो एवं संघर्ष के कारण ही लाला लाजपतराय, स्वामी श्रद्धानन्द, बाल गंगाधर तिलक, विपिनचन्द्र पाल, गोपालकृष्ण गोखले, सरदार अर्जुनसिंह जैसे महान् नेता तथा रामप्रसाद बिस्मिल, मदनलाल धींगरा, वीर उधमसिंह, चन्द्रशेखर आजाद, खुदीराम बोस, करतारसिंह सराबा, राजगुरु, सुखदेव, भगतसिंह जैसे क्रान्तिकारियों का निर्माण हुआ था जिन्होंने अंग्रेजी राज की जड़ों को हिला दिया था और आज हम स्वतन्त्र भारत में सुख की साँस ले रहे हैं। इसलिए हम सबको महर्षि दयानन्द महाराज के बताए वेदमार्ग पर चलकर भारत को संसार का सम्राट बनाना चाहिए। इसलिए भारत के नवयुवकों और युवतियों से मेरा निवेदन है-

“भारत माँ के पुत्र-पुत्रियों! वेद मार्ग अपनाओ तुम। जगद्गुरु ऋषि दयानन्द के, मिलकर के गुण गाओ तुम।। देवों की धरती है भारत, इसकी खातिर जिया करो।। देशभक्त ईमानदार बन, बढ-चढकर के काम करो।। लेखराम, गुरुदत्त बनो तुम, सारे जग में नाम करो।।”

आर्य सदन बहीन, जनपद-पलवल, हरियाणा।

१८१३८४५७७४

परोपकारिणी सभा के आगामी शिविर व कार्यक्रम

०१.	साधना-स्वाध्याय-सेवा शिविर	-	२९ अक्टूबर से ०५ नवम्बर-२०२३
०२.	ऋषि मेला	-	१७, १८, १९ नवम्बर-२०२३
०३.	सृष्टि सम्बन्ध की एकरूपता संवाद कृपया शिविर में भाग लेने के इच्छुक शिविरार्थी पूर्व से ही प्रतिभाग की सूचना दें।	-	१६ व १७ दिसम्बर-२०२३

ज्ञानसूक्त - ०३

प्रवचनकर्ता- डॉ. धर्मवीर

लेखिका - सुयशा आर्य

प्रिय पाठक! परोपकारी पिछले कई वर्षों से आपकी सेवा में डॉ. धर्मवीर जी के वेद प्रवचनों को प्रकाशित कर रही है। इसी शृंखला में ऋग्वेद के प्रथम सूक्त 'ज्ञानसूक्त' की व्याख्यान माला प्रकाशित की जा रही है। प्रवचनों को लेखबद्ध करने का कार्य डॉ. धर्मवीर की ज्येष्ठ पुत्री श्रीमती सुयशा कर रही हैं।

-सम्पादक

बृहस्पते प्रथमं वाचो अग्रं यत्प्रैरत नामधेयं दधानाः ।

यदेषां श्रेष्ठं यदरिप्रमासीत्प्रेणा तदेषां निहितं गुहाविः ॥

इस वेदज्ञान गंगा के प्रवाह में विहार करते हुए हम ऋग्वेद के १०वें मण्डल के ७१वें सूक्त की चर्चा कर रहे हैं। इस सूक्त की विशेषता, क्योंकि किसी भी धर्म, मत, सम्प्रदाय में जो बौद्धिकता है वो उसकी सबसे बड़ी कसौटी है, वो उसकी बड़ी उपलब्धि है। इसलिए हमारा जो आचरण है, जो हमारा व्यवहार है, जिसे हम धर्म कहते हैं, उस धर्म का पूरा नाम वैदिक धर्म है। अर्थात् धर्म के सम्बन्ध में जो भी वेद ने कहा है वो करने योग्य है और हमें कभी सन्देह हो तो क्या करना चाहिए क्या नहीं करना चाहिए उसके लिए वेदा हमारा परम प्रमाण है। तो इस दृष्टि से हमें वेद का मार्गदर्शन हमारे जीवन के लिए आवश्यक और उपयोगी है। इस सूक्त में 11 मन्त्र हैं। इसके ऋषि को बृहस्पति कहा गया है और इसका देवता ज्ञान है। तो बृहस्पति यहाँ परमेश्वर के लिए है, क्योंकि वह ज्ञान का, वाणी का स्वामी है। बृहस्पति ज्ञान के अधिष्ठाता को कहते हैं, बृहस्पति गुरु को कहते हैं, सबसे अधिक ज्ञान रखने वाले मार्गदर्शक को कहते हैं। तो इस दृष्टि से यहाँ बृहस्पति परमेश्वर है और ज्ञानम् इन मन्त्रों का विषय है। हमने पहले मन्त्र के सम्बन्ध में चर्चा की थी, क्योंकि ज्ञान का अधिष्ठाता ईश्वर है तो उससे मुझे ज्ञान कैसे मिला यह बात हम केवल इस मन्त्र के शब्दों को देखेंगे तो ही पता लग जाता है। कहते हैं बृहस्पते प्रथमं वाचो अग्रं यत्प्रैरत नाम धेयं दधानाः इसकी

विशेषता देखिये कि इस ज्ञान का जो देने वाला है वो बृहस्पति है, वो परमेश्वर है, गुरु है, वो आदि गुरु है जिसको योगदर्शन ने कहा, 'स एष पूर्वेषाम् अपि गुरुः कालेन अनवच्छेदात्' यह गुरुओं का भी गुरु है, आदि गुरु है, क्योंकि कालेन अनवच्छेदात्, क्योंकि काल का, समय का हमारे और उसके बीच में कोई व्यवधान नहीं है। उसकी कोई अनुपस्थिति नहीं है। जैसे जीवात्मा अनादि है, वैसे ही परमात्मा भी अनादि है, तो इस जीवात्मा और परमात्मा का जो सम्बन्ध है वो भी नित्य है। तो इस नित्य सम्बन्ध के कारण उससे जो ज्ञान प्राप्ति का अवसर है वो सदा बना रहता है, क्योंकि वह पूर्ण है, वह शाश्वत है, वह सर्वत्र है, इसलिए सब स्थानों पर उसके ज्ञान का प्रसार है, प्रचार है, प्रकाश है। इसलिए यह कहना कि वह देता है, देगा, यह तो समझने, समझाने के शब्द हैं। वो तो, उसका ज्ञान तो प्रकाश की भाँति सब जगह फैला हुआ है। जो भी इस प्रकाश में आएगा उसे इसका लाभ मिलेगा, इससे वो परिचित होगा, वो इसका सदुपयोग करेगा। तो इसलिए, वह देता है, यह प्रयोग उसके लिए छोटा है, उसका देना कभी रुका ही नहीं है, क्योंकि रुकना और चलना उपलब्धि और अनुपलब्धि को बताता है। तो वो तो कभी भी, कहीं भी अनुपस्थित न रहा है न रहेगा। इसलिए यह कहना कि वह ज्ञान देता है, देगा यह शब्दावली बड़ी सापेक्ष है, हमारी अपेक्षा से है। हम

कभी लेते हैं तो हम कहेंगे कि दे रहा है और कभी हम नहीं लेते हैं तो कहेंगे कि नहीं दे रहा है। लेकिन उसका अपना देना कभी रुकता नहीं है। इसको एक और वेद मन्त्र से हम समझ सकते हैं। हमारी संध्या में हम आचमन का एक मन्त्र पढ़ते हैं- ओ३म् शं नो देवीरभिष्ट्य आपो भवन्तु पीतये। शं योरभि स्त्रवन्तु नः। अर्थात् वो परमेश्वर जो है वो सुख देता है, क्योंकि सुख देने की स्थिति इसलिए है कि दुःख उसके पास नहीं है। वो देता है यह भी प्रक्रिया वैसी ही है। देना, गिन कर देना, समय पर देना यह सब ऐसी कल्पनायें हैं जो उसको छोटा बताती हैं। इसलिए वेद मन्त्र में जो बात कही है कि वह सुखों की वर्षा करता है और वो सतत वर्षा करनेवाला है। जब वर्षा होती है तो उससे हमको जो अभिप्राय प्रकाशित होता है, जो बात हमारे सामने आती है कि उसके देने की कोई सीमा नहीं है। उसके सामर्थ्य में कहीं आकर रुकावट नहीं है वो सदा ही देता है, देता ही रहता है इसलिए उसके देने के बारे में कोई प्रश्नवाचक चिह्न नहीं लगता। हम देवता को देवता कहते किसलिए हैं? देने से। कोई थोड़ा देता है, वो देवता छोटा है अल्प है, कम है। इसलिए जो देव है और जितना बड़ा है उसके देने का जो तरीका है, प्रकार है वो भी अलग तरह का है। एक व्यक्ति देता है, माँगने पर देता है, सीमित मात्रा में देता है, कभी -कभी देता है और कभी किसी को देता है और किसी को नहीं देता। एक देने का तरीका तो यह है। एक देने का तरीका दूसरा है। वो देता है, लेकिन उसका देना कभी रुकता ही नहीं है, उसका प्रवाह जो है दान का वो निरन्तर चलता रहता है, वो कभी न रुका है, न रुकेगा। उसका सूर्य का प्रकाश है, पता नहीं कब से चल रहा है, कब तक चलता रहेगा। उसका जल है, उसकी वायु है, उसका अग्नि है, उसका अन्न है, उसका फल है, उसका कन्दमूल है। यह सब कुछ उसने दिया हुआ है और इसके देने की कोई सीमा भी नहीं है। कब से दे रहा है पता नहीं है और कब तक देता रहेगा, जिनको चाहिए वो

भले ही समाप्त हो जायें, लेकिन उसका देना कभी समाप्त नहीं होगा। इसलिए वह कैसा देने वाला है, वह ऐसा देनेवाला है जो सदा से देता है, देता रहा है, देता रहेगा और उसकी दूसरी विशेषता क्या है- वो देता है, बिना माँगें देता है। मुझे आवश्यकता होगी, तब मैं जाऊँगा, तब माँगूँगा, तब वो सोचेगा, तब वो देगा यह मनुष्य के काम हैं। उसके यहाँ तो हर समय मनुष्य कुछ न कुछ लेते ही रहते हैं। दुनिया बनती ही रहती है, चलती ही रहती है। तो उसके यहाँ रुकने का कोई प्रश्न ही पैदा नहीं होता। किसी को आज आवश्यकता है, किसी को कल है, किसी को परसों है तो वह दे रहा है और निरन्तर दे रहा है और तीसरी जो विशेषता है- हमें माँगने पर मिलता है, कोई हमें माँगने पर देता है, लेकिन वो तो देनेवाला जो है, सदा दे रहा है, सबको दे रहा है और बिना माँगें दे रहा है। उससे माँगने की आवश्यकता नहीं पड़ती। आप जब चाहें तब ले सकते हैं, जहाँ चाहें वहीं मिल सकता है, तो उसका जो देने का प्रकार है उसमें माँगने की आवश्यकता नहीं होती। आपको जब आवश्यकता हो तब ले सकते हो और उसकी सबसे बड़ी विशेषता यह है कि वो किसी को देता हो, किसी को नहीं, ऐसा नहीं है। उसके लिए कोई भी ऐसा पात्र नहीं है, जिसको वो देना नहीं चाहता। यह तो वैसा है, जो कुएं पर, नदी पर जाता है तो नदी ने कभी किसी को देने से मना नहीं किया, कुएं ने नहीं किया। जिसको आवश्यकता होती है वो जाता है और जिसको जितनी आवश्यकता होती है, जितनी योग्यता होती है, उतना लेता है। तो वैसे ही परमेश्वर के सुखों की जो वर्षा है, ज्ञान की वर्षा है वो निरन्तर है, सतत है, सबके लिए है। जब जो जितनी मात्रा में चाहे, ले सकता है, न लेना चाहे तो नहीं ले सकता है। तो इसलिए देने का जो प्रकार है वो सबसे भिन्न है। वो देता है, वो निरन्तर देता है, देता ही रहता है। सबको देता है, बिना माँगें देता है और असीम देता है। उसके यहाँ कोई बन्धन नहीं है, वो

आपके सामर्थ्य पर निर्भर करता है। शं यो रभि स्रवन्तु नः। जो सुख है उसकी चारों ओर से हमारे यहाँ वर्षा होती है तो परमेश्वर सुखों की वर्षा करता है, तो सुखों की वर्षा करने से उसके देने का जो प्रकार है वो पता लगता है और वो सुख ज्ञान के बिना तो होता ही नहीं है। इसलिए जब सुख दे रहा है तो ज्ञान देना भी उसका वैसा ही काम, वैसा ही स्वभाव है। इसलिए इस मन्त्र में जो मुख्य बात कही गयी है बृहस्पते प्रथमं वाचो अग्रं यत्प्रैरत नामधेयं दधानाः। वो बृहस्पति जो दे रहा है ज्ञान को, जो वाणी को प्रेरणा कर रहा है। अर्थात् हमारे मन में विचार आता है और वो विचार, विचार ही रहता है, यदि वाणी उसे अभिव्यक्ति न दे। तो इसलिए कहा है कि वो जो विचार है, वो ज्ञान है उसको जो वाणी का रूप दिया जा रहा है वो वाणी का रूप देनेवाला कौन है? तो इस मन्त्र में कहा गया है, बृहस्पते प्रथमं वाचो अग्रं यत्प्रैरत- तो सबसे पहले वाणी की प्रेरणा करने वाला, वाचो अग्रं यत्प्रैरत, वो बृहस्पति था, वो बृहस्पति है और इस देने के कारण से, वो हमको कैसे दे रहा है, यह जो वाणी है, यह वाणी हमको पहले ज्ञान के रूप में प्राप्त हुई और उसकी अभिव्यक्ति हो रही है। वाणी के रूप में वाचो अग्रं, जो वाणी से पहले प्रैरत, प्रेरणा के द्वारा दधानाः धारण करनेवाला है। अर्थात् हमारे अन्दर जो ज्ञान है उसको हम अभिव्यक्त तो वाणी के माध्यम से कर रहे हैं। लेकिन वाणी के अन्दर जो ज्ञान है वो उससे पहले है। तो वह पहले कहाँ से आएगा? वो वाणी से नहीं आया हुआ है, वो प्रेरणा से आया हुआ है। ऋषि दयानन्द ने एक बात बहुत अच्छी लिखी है- वो लिखते हैं, एक प्रश्न उत्पन्न होता है कि परमेश्वर ने हमको, ऋषियों को ज्ञान कैसे दिया? क्योंकि हम जानते हैं कि मुख से बोले बिना और कान से सुने बिना हमें कुछ उपलब्ध नहीं होता, या हम किसी को कुछ दे नहीं सकते। और ईश्वर निराकार है और आत्मा भी निराकार है तो ऐसी स्थिति में दोनों को विचारों का आदान-प्रदान करनेवाला हम कैसे

मानें कैसे समझें? तो ऋषि दयानन्द कहते हैं, दो बातें समझो एक तो यह बात समझो कि ज्ञान के लिए भाषा की आवश्यकता होती है अर्थात् बिना भाषा के आपको ज्ञान नहीं मिल सकता। मान लीजिये कि आप मन में यह सोच रहे हैं कि मुझे कहीं जाना है, आप सोच रहे हैं कि मुझे कोई पुस्तक पढ़नी है। तो यह जो विचार है यह बिना भाषा के आपके अन्दर पैदा नहीं हो सकता और जब यह विचार पैदा होता है, मन के अन्दर तो इसके लिए न तो बोलने वाले की आवश्यकता होती है न सुनने वाले के साधनों की आवश्यकता होती है। जैसे हम मन में विचार करते हुए, अपने मन में ही बोल लेते हैं, मन में ही भाषा को समझ लेते हैं, मन के अन्दर से ही वो भाषा हमारे अन्दर उठती है। तो जब मन के अन्दर से हमारे अन्दर कोई चीज भाषा के रूप में उठ सकती है तो जो हमारे अन्दर पहले से विद्यमान है उसके अन्दर की जो बात है, भाषा है, विचार है वो हमारे मन में, हमारी आत्मा में आ सकता है, आता है। इसलिए ऋषि दयानन्द कहते हैं कि वाचो अग्रं यत्प्रैरत नामधेयं दधानाः उस परमेश्वर ने हमारे अन्दर, ऋषियों के अन्दर वो प्रेरणा की, ज्ञान की, जिस ज्ञान की प्रेरणा को हमारे ऋषियों ने अपने आगे आने वाले लोगों के लिए अभिव्यक्त किया, उससे पहले उसे परमेश्वर से प्राप्त किया। तो परमेश्वर से प्राप्त होने के लिए न बोलने की आवश्यकता है, न सुनने के साधन कान आदि इन्द्रियों की आवश्यकता है। इसलिए यहाँ पर एक विशेष शब्द जो काम में लिया गया है 'प्रैरत' अर्थात् प्रेरणा से। हमारे अन्दर ज्ञान की जो प्रेरणा हुई, उस प्रेरणा से हमें परमेश्वर ने ज्ञानवान बनाया और उस ज्ञान को हमने स्वीकार किया, ग्रहण किया इसलिए मन्त्र कहता है कि परमेश्वर इस वेदज्ञान को हमारे अन्दर प्रेरणा से धारण कराता है।

मनुष्यों को चाहिये कि सदा यज्ञ का आरम्भ और समाप्ति को करें और संसार के जीवों को अत्यन्त सुख पहुँचावें। -महर्षि दयानन्द, यजुर्वेद, भावार्थ ८.६२

एक पुरानी उलझन (१)

पं. गंगाप्रसाद उपाध्याय

टिप्पणी : संस्कार विधि के कुछ स्थलों को लेकर विद्वानों में मतभेद रहा है। पण्डित गंगाप्रसाद उपाध्याय के लिखने के पश्चात् यह चर्चा अधिक प्रसृत हुई। आर्यजगत् के प्रमुख शास्त्रार्थ महारथी श्री ठाकुर अमरसिंह ने उपाध्यायजी के लेख के उत्तर में लेख लिखकर समाधान प्रस्तुत किया था। लगभग ६० वर्ष पूर्व का यह लेख यथातथ रूप में पुनः प्रकाशित है - सम्पादक

आर्यमित्र २० जनवरी सन् १९६० ई. के पृष्ठ १३ पर श्री गंगाप्रसाद वानप्रस्थी (रिटायर्ड चीफ जज) हलद्वानी (नैनीताल) ने “कर्मकाण्ड में अनियमितता” शीर्षक लेख में अग्निहोत्र के अन्दर समिधा वाले मन्त्रों के विषय में एक उलझन का उल्लेख किया है। वह उलझन बहुत पुरानी है, लगभग ६० वर्षों से तो मैं सुनता आ रहा हूँ, सन् १६२० ई. में जब मैं इलाहाबाद में पढ़ने आया था, तो श्री मेवालाल, प्रधान आर्यसमाज, के घर पर यही चर्चा हुआ करती थी कि “अयन्त इध्म...” मन्त्र से समिधा डालने की प्रथा आप परम्परा के विपरीत है। उस समय यह चर्चा केवल व्यक्तिगत थी। खुल्लमखुल्ला कहने का कोई साहस नहीं करता था, २०-२५ वर्षों के बाद जब मैंने विचार किया और संस्कार विधि के आदिम (परिव्यक्त) संस्करण तथा प्रचलित पुस्तक के ई संस्करणों का मिलान किया, तो मुझे निश्चय हो गया कि कोई न कोई भूल अवश्य है। मैंने इस विषय में “आर्य मित्र” में एक लेख माला दी, उस पर लोग बिगड़ खड़े हुए। विवेचन किसी ने न किया, कचालू साहित्य की भरमार कर दी। मुझे इतना तो स्पष्ट दिखता था कि कोई भूल है, क्योंकि किसी प्राचीन विधान में अयन्त मन्त्र... से पहली समिधा और- “समिधाग्निं सुसमिद्धाय” (दो मन्त्रों) से दूसरी समिधा देने का प्रावधान नहीं है। परन्तु उस समय में यह नहीं समझ सका था कि भूल किस प्रकार हुई और कहाँ पर हुई? सन् १९४६ ई. की वर्षा ऋतु में, मैं स्वयं अजमेर गया, और “श्री हरबिलास जी सांडी” की विशेष आज्ञा से

कुञ्जियां पाकर संस्कार विधि की असली कॉपी और प्रेस कॉपी का प्रेस के एक अधिकारी के संरक्षण में अवलोकन किया।

असली कॉपी को देखते ही मेरी उलझन दूर हो गई। असली कापी पेन्सिल से लिखी है और स्वामीजी ने उसको कहीं-कहीं, काट-छांट कर शुद्ध किया है, उसके अन्दर समिधा के सम्बन्ध में “अयन्त इध्म...” मन्त्र का कहीं अवलेश भी नहीं है। तीन समिधाओं के लिए तीन मन्त्र - (१) समिधाग्नि... (२) सुसमिद्धाय... (३) तन्त्वा समिद्भि... दिए हैं, प्रेस कॉपी किसी अन्य लेखक ने बनाई है। उसका लेख तो सापेक्षतः अच्छा है, परन्तु उसकी योग्यता बहुत कम प्रतीत होती है। यह मक्खी पर मक्खी मारता है। और यदि कोई सोचने वाला स्थल आ जाता है, तो वह सोच नहीं सकता। पहले तो प्रेस कॉपी लिखने में, उसने भी समिधाओं के लिए तीन मन्त्र दिये थे, परन्तु बाद में न जाने किसकी प्रेरणा से किस परिस्थिति में, और किस समय अयन्त इध्मः... मन्त्र पीछे से जोड़ दिया, कागज पर इतने बड़े मन्त्र को बीच में प्रक्षिप्त कर देने का अवकाश तो था नहीं। अतः कुछ अंश तो पंक्ति के रिक्त भाग में लिखा गया और शेष हासिये पर! इसी प्रकार इस प्रक्षेप को सुसंगत बनाने के एक सुसमिद्धाय... मन्त्र के पश्चात् अर्थात् दोनों मन्त्रों से, दूसरे यह शब्द पीछे से जोड़ दिए गए। प्रेस कॉपी बनाने वाले लेखक की बदनियती तो प्रतीत नहीं होती, क्योंकि बदनियती के लिए कोई प्रयोजन होना चाहिए, परन्तु भूल अवश्य हुई है।

मैंने “श्री भगवान् स्वरूप जी न्यायभूषण” को प्रेस से बुलाकर तत्काल ही यह सब दिखा दिया था और जिन प्रेस अधिकारी के निरीक्षण में, मैं पुस्तक का अवलोकन कर रहा था, उन्होंने और श्री भगवान् स्वरूप ने भी स्वीकार किया कि यह पीछे से मिलाया गया है। उस दिन से मैं या मेरे परिवार में कोई भी “अयन्त इधम...” मन्त्र से पहली समिधा नहीं चढ़ाते। मैंने तभी परोपकारिणी सभा को एक पत्र लिखा जो पीछे से सार्वदेशिक में भी छपा दिया गया था। मेरी प्रार्थना थी कि इस भूल को तत्क्षण सुधार दिया जाय। प्रथम तो परोपकारिणी सभा के अधिकारियों ने सुना नहीं, जब मैंने (परोपकारिणी सभा के प्रधान) “श्री शाहपुराधीश” को लिखा तो यह विषय तीन पण्डितों की उपसमिति के हवाले किया गया। अधिकारियों को भय था कि, जो भूल ५०-६० वर्षों से चली आ रही है, उसको सुधारने में बदनामी है। यही भावना उपसमिति पर भी काम कर गई, पाण्डित्य प्रदर्शन तो बहुत हुआ, भूल की सम्पुष्टि में बाल की खाल निकाली गई, मन्त्र की विस्तृत व्याख्या की गई, परन्तु- “असत्य को त्यागने में सर्वदा उद्यत रहना चाहिए” ऋषि के इस वाक्य पर ध्यान नहीं दिया गया, मैंने इस पर दो प्रार्थनाएं की थी पहली यह कि मुझे बुला लिया जाए। मिलावट को पहचानने के लिए पण्डितों की आवश्यकता नहीं। कोई भी साधारण व्यक्ति देख सकता है, यदि उप समिति बनती भी तो मिलावट पहचानने वाले विशेषज्ञों को, न कि व्याकरण, शास्त्रों के विशेषज्ञों की! मैंने यह भी प्रार्थना की थी कि असली कॉपी का - फोटो छाप दो, सब लोग अजमेर जाकर देख नहीं सकते और न असली कापी ही सदा बनी रहेगी, जहाँ और बस्तों की चीजें गायब हो गयीं, वहाँ यह भी हो जाएगी, परन्तु भूल को न स्वीकार किया गया और न सुधारा गया। एक भूल की सम्पुष्टि के लिए अनेक भूलें करनी पड़ती है। यही उलझनें चली आ रही हैं। कोई “स्वाहा” और “इदन्मम” छोड़कर संगति मिलाने का यत्न करता

है। कोई इसको भी ऋषि कृत मान कर सब परम्पराओं के विरुद्ध लकीर का फकीर होना चाहता है। अभी सार्वदेशिक के किसी पिछले अंक में मैंने पढ़ा (शायद श्री आचार्य विश्वश्रवा जी का लेख है) कि हासिये पर लिख देने से कोई चीज अप्रामाणिक नहीं हो जाती। श्री आचार्य जी की युक्तियां तो घोर यत्न करने पर भी मेरे मस्तिष्क में नहीं आया करती। जो बात की खुदा की कसम लाजवाब की। पापोश में लगाई किरण आफताब की। यह कौन कहता है कि, हासिये पर लिखने मात्र से कोई चीज अप्रामाणित हो जाती है? भूलें प्रायः हासिए पर ही सुधारी जाती हैं, परन्तु अप्रामाणिक होने के कारण तो और ही हैं। जिनकी आप उपेक्षा करते हैं, सबसे बड़ा हेतु तो यह है कि, “वह इबारत असली कॉपी में नहीं है।” दूसरा हेतु यह है कि- “समिधा के तीन मन्त्र यजुर्वेद के पहले अध्याय के पहले ही तीन मन्त्र है, वहीं से लिए गए हैं, उनमें “अयन्त इधम... वाला मन्त्र नहीं है। न यह वेद मन्त्र ही है, उसका विनियोग केवल अगली घृत की पांच आहृतियों के लिए हुआ है।” तीसरा हेतु यह है कि यह तीनों ऋचाएँ समिदूति हैं। “समिदूती” वे ऋचाएँ कहलाती हैं जिनमें “समित्” शब्द आया हो, जैसे ‘कवती’ वे ऋचाएँ कहलाती हैं जिनमें ‘क’ शब्द आया हो। यहाँ समित शब्द लिया जाता है। शब्द का पर्यायवाची नहीं लिया जाता। ‘अयन्त इधम’ मन्त्र समिती ऋचा नहीं है। समिधा चढ़ाने के लिए “समिदूती” ऋचाओं के विनियोग को “रूप समृद्धता” कहते हैं। अर्थात् जिस मन्त्र का जिस कृत्य में विनियोग हो उस मन्त्र में कोई सादृश्य होना चाहिए।” चौथा हेतु यह है कि शतपथ ब्राह्मणादि में भी ऐसा ही दिया गया है। देखो “अश्वथो स्तिस्रः समिधो ऋतावता आद्धाति समिधाग्निमिति प्रत्यृचम्” यहाँ इस वाक्य में - “तिस्रः समिधा” तथा “समिधाग्निमिति” तथा “प्रत्यृचम्” यह शब्द देखने योग्य हैं।” पाँचवा हेतु तह है कि “ऋषिवर ने संस्कार विधि को स्वयं नहीं बनाया, अपितु पुरानी

आर्य परम्परा को जीवित रखा है, वह केवल उन स्थलों पर परिवर्तन करते हैं जहा सिद्धान्त की घोर हानि देखते हैं। केवल अपना नूतनपन जताने को परिवर्तन नहीं करते। उन्होंने आरम्भ में ही लिख दिया है कि-

वेदादि शास्त्रसिद्धान्तमाध्याय परमादरात्।

आयतह्यं पुरस्कृत्य शरीरात्य विशुद्धये।।

अर्थात् वह प्राचीन आर्य प्रथा का परम् आदर करते हैं। छठा हेतु यह है कि अयन्त इधम इस मन्त्र को बीच में डाल देने का कोई प्रयोजन न था। न तो उसके न रहने से सिद्धान्त हानि थी, और न डाल देने से किसी विशेष कमी की पूर्ति थी। सातवाँ हेतु सुनिए वह क्या है ? जो कदापि उपेक्षा के योग्य नहीं है।

असल काँपी की एक पंक्ति तो अब भी संस्कार विधि में ज्यों की त्यों छपी हुई है। “नीचे लिखे एक मन्त्र से एक-एक समिधा को अग्नि में चढ़ावें।” यहाँ एक शब्द तीन बार आया है और उच्च स्वर से कह रहा है कि- “मेरे होते हुए दो मन्त्रों से आहुति देना अनार्थ और असह्य हठ है।” इस पंक्ति के साथ ही जरा इस वाक्य को ध्यान से पढ़िए- “इस मन्त्र से अर्थात् दोनों मन्त्रों से दूसरी” इसे पढ़ कर साधारण साहित्यकार भी कह देगा कि यह वाक्य कितना ‘भौंडा’ है? ऐसा प्रतीत होता है कि, रेशमी कपड़े को फाड़कर किसी ने टाट के टुकड़े से थेंगरी (पैबन्द) दे दी हो। न जाने यह थेंगरियाँ (पैबन्द) हमारे धर्म ग्रन्थों को कब तक सुशोभित करती रहेंगी और भविष्य में कितने विचारकों को भूल-भुलझियों में डालती रहेंगी।

अभी गत दिसम्बर (२६ दिसम्बर सन् १९६९ ई.) को वेद सम्मेलन के प्रथम व्याख्यान में श्री आचार्य विश्वश्रवा जी ने जोर-शोर से ऋषि के निर्भ्रान्त होने का प्रश्न छोड़ दिया, जिससे जनता जान सके कि, “संसार में यदि कोई ऋषि भक्त है तो केवल विश्वश्रवा जी ही हैं।” ऋषिवर ने कभी अपने लिए या किसी प्राचीन ऋषि के लिए “सभ्रान्त” या “निर्भ्रान्त” थे, यह हम

नहीं जानते। जिस विषय का उन्होंने पक्ष लिया है, उसके उतने अंश में तो वह अपने को निर्भ्रान्त ही समझते होंगे, अन्यथा उसका प्रचार न करते। सिद्धान्त रूप से जीव सभी अल्पज्ञ हैं, और अल्पज्ञ ही रहेंगे, ईश्वर ही सर्वज्ञ है, बहुज्ञ और विशेषज्ञ तो ऋषि मुनि होते हैं, और इसलिए हम उन विषयों में उनकी बात पर श्रद्धा करते हैं, परन्तु हमारे सामने ऋषि के व्यक्तित्व का प्रश्न नहीं है। ऋषि के ग्रन्थों में जो अशुद्धियाँ रह गयी हैं या निरन्तर आती जा रही हैं, उनको शोधने का प्रश्न है। एक विद्वन्मण्डल है, जिसका दावा है कि कोई अशुद्धि है ही नहीं।” जिस किसी ने अगर किसी अशुद्धि की ओर संकेत भी किया, तो उस पर ये विद्वन्मण्डल के लोग टूट पड़ते हैं। इनका सिद्धान्त है कि जनता को न तो अवकाश है, न सभी योग्य ही हैं, जो अधिक से अधिक बार स्वामी दयानन्द के नाम की दुहाई दे और बहुत जोर से खम (छाती) ठोक कर कह दे, वही सत्य होगा। उनकी थ्यूरी यह है कि जैसे चुम्बक के सम्पर्क से लोहा भी चुम्बक बन जाता है, इसी प्रकार ऋषि भी निर्भ्रान्त थे, उनके सम्पर्क से लेखक भी निर्भ्रान्त हो गए, लेखकों के सम्पर्क से कागज भी निर्भ्रान्त हो गए, और जब यह निर्भ्रान्त कागज प्रेस में पहुँचे तो प्रेस वाले भी निर्भ्रान्त हो गए, और छपी हुई पुस्तकें भी निर्भ्रान्तता के प्रभाव में आकर निर्भ्रान्त हो गयी और इन पुस्तकों को पढ़ने वाले आचार्य महोदय भी निर्भ्रान्त हो गए। ऋषि दयानन्द जी महाराज तो अब हैं नहीं - कि हम उनसे पूछ लें कि - “महाराज आप निर्भ्रान्त हैं या सभ्रान्त?” या अमुक शब्द आपने लिखवाया था या लेखक की भूल से लिखा गया, हमारे समक्ष तो आचार्य जी है। जिनका दावा है कि चुम्बक व लोहे के सम्पर्क वाली परम्परा से ऋषि दयानन्द की निर्भ्रान्तता इनमें भी आ गई हैं। अतः इनकी बात मानकर किसी अशुद्धि को अशुद्धि मत समझो। चाहे दो संस्करणों में परस्पर विरोध ही क्यों न हो! मुझे यह प्रवृत्ति घोर घातक प्रतीत होती है। इससे ऋषि के सिद्धान्तों की रक्षा नहीं

होती। अपितु कूड़ा, दिन-प्रतिदिन बढ़ता ही जाता है। झाड़ देने वाले बदनाम होते हैं। अतः किसी को मार्जन (शुद्धि) करने का साहस भी नहीं होता। यदि ऋषि दयानन्द की प्रवृत्ति भी ऐसी ही होती तो वह प्राचीन ग्रन्थों की किसी अशुद्धि को शुद्ध करने का यत्न न करते, क्योंकि दूध में मक्खी डालने का तो सबको जन्मसिद्ध अधिकार है, किसी का प्रमादवश और किसी का स्वार्थवश, परन्तु मक्खी निकाल कर फेंकने का अधिकार तो किसी को नहीं है। जो आज पचास वर्ष से चली आने वाली भूल को नहीं सुधार सकते, वे एक सहस्र वर्ष पश्चात् इसी भूल को कैसे सुधारेंगे, तब तो मूल कागजों की राख तक भी शेष न रह जाएगी। बदनाम होगा ऋषि दयानन्द का नाम! जैसे आज हम पाराशर, व्यास आदि ऋषियों को बदनाम करते हैं। क्या कोई विद्वान् इस विषय पर आज विचार करने को उद्यत है?

गंगाप्रसाद उपाध्याय

(‘आर्य मित्र’ के प्राचीन अंक से ‘श्री पन्नालाल शर्मा’ द्वारा टर्इप रूप में उदघृत) यह उपरोक्त लेख जो अमर स्वामी जी महाराज द्वारा दिया गया था, उद्धृत किया गया है।

लाजपतराय अग्रवाल

श्री पण्डित ठाकुर अमरसिंह शास्त्रार्थ केसरी

‘एक पुरानी उलझन’ इस शीर्षक से एक लेख “आर्य मित्र में माननीय श्री पण्डित गंगाप्रसाद उपाध्याय” का मैंने पढ़ा। पूज्य पण्डित जी ने साहित्य द्वारा आर्यसमाज की जो सेवा की है, वह अवर्णनीय है। मैं तो उनके लेखन कार्य की प्रशंसा करते नहीं थकता हूँ, मुझको उनके इस कार्य की प्रशंसा करते हुए बहुत आनन्द आता है। मान्य पण्डित जी ने जितना लिखा है, और जैसा उत्तम लिखा है, उसको देखकर बड़े-बड़े लेखकों को भी आश्चर्य होता है, उन्होंने हम पर इतना ऋण चढ़ा दिया है कि, वह सौ अभिनन्दन ग्रन्थ भेंट करने और सौ बार अभिनन्दन समारोह करने पर भी उतारा नहीं जा

सकता है। “एक पुरानी उलझन” शीर्षक लेख लगता है श्री पण्डित जी ने कुछ आवेश में आकर लिखा है। इसीलिए अपने विचार के विरुद्ध लेख लिखने वालों के लिए अनेक वाक्य ऐसे लिख दिये हैं, जो उनके जैसे गम्भीर विचारक और लेखक की लेखनी से लिखे नहीं जाने चाहिये थे। जिनके विषय में पूज्य पण्डित जी ने वह न लिखने योग्य वाक्य लिखे हैं, वह पण्डित और लेखक कौन थे? यह मुझको पता नहीं है।

इतना ही मुझको इस विषय में पता है कि मैं उनमें नहीं था। पर अब जो आगे आदरणीय पण्डित जी के विचारों के विरुद्ध लेखनी उठायेगा उस पर तो वह वाक्य लागू होंगे ही। यह सोच कर भी कुछ लिखने का साहस करता हूँ। मैंने सारे लेख को दो बार पढ़ा है और उस पर चिह्न भी लगाये हैं तथा एक बार तो मैंने अन्य दो विद्वानों को साथ मिला कर उस लेख को गम्भीरता से पढ़ा और उस पर विचार किया। सारे लेख पर विचार करके मैं अल्पमति यह समझा हूँ कि इस लेख में “अयन्त इध्म आत्मा...” इस मन्त्र से समिदाधान करने के विरुद्ध पण्डित जी का आग्रह बहुत प्रबल है। हेतु यद्यपि गिनती में सात लिखे हैं। पर वह इतने प्रबल नहीं है जितना प्रबल आग्रह है। मैं इन हेतुओं पर विचार व्यक्त करता हूँ। (१) प्रथम हेतु- जिसको पण्डित जी ने सबसे बड़ा हेतु बताया है, वह यह है कि “अयन्त इध्म आत्मा...” यह मन्त्र असल कॉपी संस्कार विधि की जो अजमेर में सुरक्षित है, उसमें नहीं है। यहाँ पण्डित जी ने यह नहीं बताया कि सारी संस्कार विधि में ही यह मन्त्र समिधा के लिए नहीं है या केवल सामान्य प्रकरण में ही नहीं है। इस पर विचार करना अत्यन्त आवश्यक है। यह तो पण्डित जी ने माना ही है कि पीछे से न जाने किसकी प्रेरणा से, किस परिस्थिति में और किस समय उसने (प्रेस कॉपी करने वाले ने) “अयन्त इध्म आत्मा” यह मन्त्र पीछे से जोड़ दिया।” पण्डित जी ने इसी लेख में यह भी लिखा है कि- “जिसने प्रेस कॉपी की है उसकी योग्यता बहुत कम प्रतीत होती

है” पण्डित जी की इन पक्तियों से यह तो सिद्ध होता है कि इस मन्त्र को जोड़ने में उसकी योग्यता और उसकी अपनी कल्पना काम नहीं कर रही थी। न जाने किसकी प्रेरणा?” इस पर यह विचारणीय है कि यह प्रेरणा ऋषि दयानन्द जी की ही हो यह सम्भव है कि नहीं? असल कॉपी तो श्री पण्डित जी ने देखी होगी, परन्तु मैंने नहीं देखी और न मेरी शक्ति है कि मैं देख सकूँ, परन्तु जो संस्कार विधि हमारे सबसे प्रयोग में आती है उसमें सामान्य प्रकरणस्थ क्रियाओं के करने की आगे चलकर संस्कारों में स्थान-स्थान पर जो आशाएं हैं उनके तीन प्रकार वर्तमान हैं, नं. १ तो यह है कि “अमुक पृष्ठ से अमुक पृष्ठ तक को क्रिया करके वा ‘करनी’ नं. २ यह है कि सामान्य विधयुक्त अग्न्याधान, समिदाधान करके” इन दो प्रकारों से तो पता लगता नहीं कि श्री पण्डित गंगाप्रसाद और श्री स्वामी रामेश्वरानन्द का पक्ष ठीक है अथवा अन्य सारे आर्य पण्डितों का नं. ३ यह है कि जो बिल्कुल स्पष्ट है- (अ) अयन्त इध्म आत्मा- (पुंसवन संस्कार) (ब) ओ३म्, अयन्त इध्म आदि मन्त्रों से वेदी में चन्दन की समिदाधान करे (जातकर्म संस्कार) (स) अयन्त इष्म आदि चार मन्त्रों से समिदाधान (वेदारम्भ संस्कार), (द) अयन्त इध्म इत्यादि मन्त्रों से समिदाधान (विवाह संस्कार) (य) ओ३म् अयन्त इष्म इत्यादि चार मन्त्रों से समिदाधान करके (विवाह संस्कार में दूसरी बार) (र) अयन्त इध्म... इत्यादि मन्त्रों से समिदाधान करके (वानप्रस्थ प्रकरण में) इस प्रकार सामान्य प्रकरण से अतिरिक्त छः बार यह इस अयन्त इध्म मन्त्र का उल्लेख किसकी प्रेरणा से किसने किया? और असल कॉपी जो श्री उपाध्याय ने देखी है, उसमें यह है कि नहीं? और यदि है तो इसके स्थान में उन स्थलों पर क्या है? यह भी विचारणीय है। इस पर श्री उपाध्याय ने कुछ भी प्रकाश नहीं डालता है। समिधाग्निन्दुवस्यत इत्यादि तीन मन्त्रों से समिदाधान ऐसा आदेश और संकेत सारी संस्कार विधि में एक बार भूल कर भी क्यों नहीं आया?

इसका उत्तर भी श्री उपाध्याय जी को अवश्य ही सोचना चाहिये। “समिधाग्नि...” इत्यादि तीन मन्त्रों से समिदाधान किया जाय ऐसा भी तो संस्कारों में आदेश होगा ही। वह कबसे निकाला गया है? यह खोज आपने की ही होगी। वह भी सबके सम्मुख आ ही जानी चाहिये। यह तो पहला और सबसे बड़ा हेतु था, जिस पर मैंने कुछ विचार किया है।

इस पर मेरे यह छः प्रश्न हैं, (१) संस्कार विधि की प्रेस कॉपी में सामान्य प्रकरण के हासिये पर अयन्त इध्म... मन्त्र ऋषि दयानन्द जी की प्रेरणा से लिखा गया हो, यह सम्भव है, कि नहीं? यदि नहीं तो क्यों? (२) सामान्य प्रकरण के अतिरिक्त अन्य छः स्थलों पर इसी “अयन्त इध्म...मन्त्र से समिदाधान का आदेश क्यों और कैसे हो गया? (३) यह भी उस प्रेस कॉपी में आदेश और संकेत है या नहीं? (४) समिधाग्नि... इत्यादि तीन मन्त्रों से समिदाधान करे ऐसा आदेश संस्कार विधि सारी की सारी में एक बार भी क्यों नहीं है? (५) संस्कार विधि में जहाँ-जहाँ स्पष्ट रूप में अयन्त इध्म इत्यादि चार मन्त्रों से यह आदेश है वहाँ-वहाँ प्रेस कॉपी में इसके स्थान पर क्या संकेत हैं? (६) समिधाग्नि इत्यादि तीन मन्त्रों से समिदाधान करे ऐसा संकेत संस्कारों में यदि था, तो वह कब हटाया गया है? आशा है, सब आर्य विद्वान् मेरे इन प्रश्नों पर विचार करेंगे!

पूज्य उपाध्याय जी का दूसरा हेतु यह है कि- “समिधा के तीन मन्त्र यजुर्वेद के पहले अध्याय के पहले तीन मन्त्र हैं, वहीं से लिये गये हैं, उनमें “अयन्त इध्म...” मन्त्र नहीं है। न यह वेद मन्त्र ही है, इसका विनियोग केबल अगली घृत की पाँच आहुतियों ही के लिए हुआ है। “पहले अध्याय के पहले तीन मन्त्र” यह श्री उपाध्याय द्वारा भूल से लिखा गया है। वास्तव में ये मन्त्र “तीसरे अध्याय के पहले तीन मन्त्र हैं। इस वाक्य समूह में मुझ जैसे अल्पज्ञ को तो कहीं हेतु बना दिखाई नहीं देता है। मुझको इसमें तीन भाग दिखाई देते हैं, (१)

यजुर्वेद के तीन मन्त्र जहाँ से लिये हैं, यह मन्त्र वहाँ नहीं है। (२) यह वेद मन्त्र नहीं है। (३) घृताहुति में ही इसका विनियोग है। अगर पहले भाग को हेतु मान लिया जाये, तो सारी संस्कार विधि और सन्ध्या आदि सभी कार्य अनुचित और वर्जनीय हो जायें, संस्कार विधि में यदि ऐसे स्थलों को यहाँ उद्धृत किया जावे, जिनमें एक ही स्थल के मन्त्र नहीं बल्कि भिन्न-भिन्न ग्रन्थों और स्थलों के मन्त्रों का प्रयोग किया जाता है, तो एक छोटी सी पुस्तक बन जाये। सर्व कार्यों में सर्वथा एक ही स्थान से लिए हुए हों, ऐसा कोई नियम नहीं है। इसलिए यह असद् हेतु है। दूसरा भाग यह है कि 'यह वेद मन्त्र नहीं है' ठीक है यह वेद मन्त्र नहीं है। पर यह भी इस मन्त्र के बहिष्कार का हेतु नहीं बन सकता है। संस्कारों में ऐसे

बहुत से मन्त्र हैं, जो वेद के नहीं हैं। उनके बहिष्कार से दूसरी ही संस्कार विधि नई बनानी पड़ेगी। सारे विश्व में जहाँ कहीं भी कोई वैदिक धर्मी रहता है, वहाँ "यज्ञोपवीतं परमं पवित्रं" इस मन्त्र से ही यज्ञोपवीत पहना जाता है, पर क्या यह वेदमन्त्र है? ऐसे संस्कार विधि में बहुत से मन्त्र हैं जो वेद के नहीं हैं, तीसरा भाग दूसरे हेतु का यह है कि इसका केवल पांच घृताहुतियों के लिए विनियोग हुआ है, इस पर बहुत आश्चर्य है कि, जो मन्त्र वेद का न होने के कारण समिदाधान में वर्जित किया जा सकता है, वह घृताहुति में वेद मन्त्र न होने पर भी कैसे विनियुक्त हो सकता है? घृताहुतियाँ देते समय क्या यह वेद मन्त्र हो जायेगा?

क्रमशः

रश्मि सिद्धान्त सिद्धि-एक असफल प्रयास

डॉ. मनु आर्या

वैदिक रश्मि से सम्बन्धित लेख व उत्तर-प्रत्युत्तर का यह क्रम परोपकारी पत्रिका में आगे प्रकाशित नहीं किया जायेगा। कृपया इससे सम्बन्धित लेख कोई न भेजें। - सम्पादक

परोपकारी पत्रिका के अगस्त द्वितीय २०२३ के अंक में प्रकाशित आचार्य रवीन्द्र जी के लेख 'वेद मन्त्रों से संसार की उत्पत्ति की विवेचना' की प्रतिक्रिया में अग्निव्रत जी का एक वीडियो यूट्यूब में सामने आया था। उस वीडियो में उन्होंने आचार्य रवीन्द्र जी पर अनेक प्रकार के मिथ्या आरोप लगाये थे। उन सब की चर्चा तो मैं नहीं करूंगी। पर इतना अवश्य स्पष्टीकरण देना चाहूंगी कि आचार्य रवीन्द्र जी के साथ संवाद की उन्होंने जो भी बातें कही हैं वे सब असत्य हैं। सुनने वालों को सम्भवतः ऐसा प्रतीत होता होगा कि इसमें कुछ सच होगा। किंतु ऐसा नहीं है। अनेक वर्ष पूर्व जब फेसबुक बनाया नहीं गया था उस समय उनका ऐतरेय ब्राह्मण का नमूना भाष्य प्रकाशित हुआ था। उसको दृष्टि में रखकर आचार्य रवीन्द्र जी ने एक बार अवश्य फेसबुक में किसी और के पोस्ट पर कुछ अपनी प्रतिक्रिया दी थी। नैष्ठिक जी से

आचार्य रवीन्द्र जी की प्रत्यक्ष कोई बात नहीं हुई थी। ना ही किसी ने आचार्य जी से कहा था कि 'ऐतरेय ब्राह्मण की एक कंडिका का भाष्य करके दिखाओ।' उपनिषद् आदि के सम्बन्ध में जो भी संवाद की बात उन्होंने कही है यह सब मिथ्या है। ऐसा कोई संवाद नहीं हुआ था। (मैं आचार्य रवीन्द्र जी से इस विषय में चर्चा करके स्पष्टीकरण करने के बाद ही यह बात कह रही हूँ)। हां नैष्ठिक जी ने व्याकरण महाभाष्य के कुछ वाक्यों के विषय में कहा था कि इन वाक्यों का अर्थ आचार्य रवीन्द्र जी आदि वैयाकरण नहीं कर पाते हैं। वे वाक्य हैं-

पंच पंचनखा भक्ष्याः। अभक्ष्यो ग्राम्यकुक्कुटः।

अभक्ष्यो ग्राम्यसूकरः। आरण्यो भक्ष्यः।

इन वाक्यों की अग्निव्रत जी ने अपने वेद विज्ञान आलोक पुस्तक के नवम अध्याय के अन्त में बड़ी विचित्र

व्याख्या की है। पहले वाक्य का अर्थ 'महद् आदि से बंधे हुए पांच प्राण परस्पर संगमन करने योग्य होते हैं' इस प्रकार किया है। अगले वाक्य का भी इसी प्रकार ब्राह्मण ग्रन्थ आदि के प्रमाण देते हुए ग्राम शब्द का वेद अर्थ करते हुए तथा कुक्कुट शब्द का यज्ञ अर्थ करते हुए कुछ विचित्र सा अर्थ किया है। ऐसा लगता है कि उन्होंने इन वाक्यों को महाभाष्यकार के वाक्य समझकर महाभाष्यकार पर मांस भक्षण आदि के समर्थन का आरोप ना आवे इस उद्देश्य से खींचातानी का एक उत्कृष्ट उदाहरण प्रस्तुत किया है। जब उन्होंने व्याकरण पढ़ा नहीं था तो उस विषय में उनको हाथ नहीं डालना चाहिए था। वे स्वयं मानते हैं कि जिसका जो विषय नहीं है वह उस विषय में कुछ बोले नहीं। लगता है उनके नियम केवल दूसरों के लिए है। स्वयं के लिए नहीं।

सभी जिज्ञासु गण को मैं स्पष्ट करना चाहूंगी कि ये वाक्य महाभाष्य में अवश्य हैं किंतु महाभाष्यकार के नहीं हैं। ना ही महाभाष्यकार ने किसी शास्त्र से इन वाक्यों को लिया है। उन्होंने नियम, उत्सर्ग, अपवाद आदि व्यवस्था को समझाने के लिए लोक में प्रचलित कुछ वाक्यों को उदाहरण के रूप में प्रस्तुत किया और उन वाक्यों के द्वारा व्यवस्था को समझाया। ये वाक्य लोक में प्रचलित थे, ना कि किसी शास्त्र में अथवा किसी श्रेष्ठ विद्वान् के। महाभाष्यकार ने इन वाक्यों में बताए सिद्धान्तों को स्वीकार करके इनको उद्धृत नहीं किया। केवल नियम आदि व्यवस्था को समझाने के लिए इन वाक्यों का ग्रहण किया। वेद तथा लोक में प्रचलित संस्कृत भाषा के नियमन के लिए महाभाष्य तथा पाणिनीय व्याकरण हैं। लोक के अन्दर आर्य एवं अनार्य दोनों ही आएंगे। संस्कृत भाषा का प्रयोग दोनों ही करते थे। इसीलिए दोनों को ही संस्कृत भाषा व व्याकरण पढ़ाया जाता था। इसलिए महर्षि पतंजलि जी ने कुछ अनार्यों के वाक्यों को उदाहरण के रूप में प्रस्तुत किया। इसका यह तात्पर्य नहीं है कि वे उन वाक्य में बताए गए

सिद्धान्तों को स्वीकार करते थे। महाभाष्य में स्पष्ट रूप से 'लोके तावत्' कहकर इन वाक्यों को उद्धृत किया है। इसलिए इन वाक्यों के द्वारा महाभाष्यकार पर मांस भक्षण के समर्थन का आरोप सर्वथा अनुचित है और यह भी अनुचित है कि सामान्य लौकिक मनुष्यों के द्वारा प्रयोग किए जाने वाले वाक्यों का इतनी खींचातानी के साथ अर्थ करें। इस प्रकार विचित्र व्याख्या करना और दूसरे विद्वानों को नीचा दिखाना अग्निव्रत जी की आदत बना हुआ है। भगवान् ही उनको इन आदतों से बचावे।

आचार्य रवीन्द्र जी के लेख की समीक्षा के नाम से उन्होंने मुख्य रूप से मिथ्या आरोप ही लगाये। आशा थी कि वे शास्त्रार्थ के लिए तैयार होंगे पर उनके वीडियो देखने से ऐसा लगता है कि उनकी ऐसी कोई क्षमता नहीं है।

आचार्य रवीन्द्र जी के परोपकारी में छपे उक्त लेख पर डॉ. भूपसिंह जी की समीक्षा परोपकारी अक्टूबर (प्रथम) २०२३ में छपी है। डॉ. भूपसिंह जी ने उस लेख के आरम्भ में जो दो आधारभूत बातें कही हैं उनके लिए मैं डॉ. साहब की अवश्य सराहना करूंगी। पहली- 'सिद्धान्त सर्वोपरि होता है, सिद्धान्त के सामने किसी की कोई औकात नहीं होती, चाहे वह कोई भी हो। दूसरी- 'ज्ञान की कोई सीमा नहीं है और ज्ञान किसी की बपौती नहीं है।' काश! अग्निव्रत जी नैष्ठिक इन बातों को समझ लेते तो कितना अच्छा होता।

अब आगे डॉ. भूपसिंह जी की समीक्षा की उसी संख्या क्रम से समीक्षा कर रही हूँ जो उनके परोपकारी में छपे लेख की है।

१. शब्द आकाश का गुण है यह आप भी मान रहे हैं और आप शब्द का स्वरूप कम्पन के रूप में मान रहे हैं। शब्द तो गुण है और कम्पन क्रिया। तो क्या आप क्रिया और गुण दोनों को एक मानते हैं? एक ओर आप कह रहे हैं कि 'जिस वस्तु से आकाश उत्पन्न हुआ उसमें शब्द मानना पड़ेगा।' और दूसरी ओर कह रहे हैं

‘आकाश के साथ शब्द भी उत्पन्न हो गया। दोनों वाक्य परस्पर विरुद्ध हैं। पहले आप यह निश्चय करके अपना पक्ष बता दें कि शब्द की उत्पत्ति आकाश के साथ हुई थी अथवा पहले से ही शब्द विद्यमान था।

२. शब्द तो गुण है और कम्पन क्रिया। तो क्या आप गुण और क्रिया दोनों को एक मानते हैं?

३. मूल प्रकृति में कोई लक्षण नहीं था। किंतु उत्पन्न संसार में अनेक लक्षण दृष्टिगोचर होते हैं। इसलिए आकाश में शब्द था तो उसके घटक द्रव्यों में भी शब्द का होना अनिवार्य नहीं है। जैसे संसार में लक्षण आ गए थे वैसे ही आकाश में भी शब्द आ जाएगा। किंतु आप यदि किसी और रूप में शब्द का अस्तित्व आकाश की उत्पत्ति से पूर्व उसके घटक द्रव्यों में मानते हैं तो उसका स्वरूप स्पष्ट करें और प्रमाण भी दें।

४. आप किसी योग्य विद्वान् के सांनिध्य में रहकर वैशेषिक दर्शन का अध्ययन करें। आपकी इस प्रकार की सभी शंकाओं का निवारण हो जाएगा कि गुण समवायिकारण क्यों नहीं बन पाता? (वैसे आप YouTube से भी वैशेषिक दर्शन का अध्ययन कर सकते हैं।)

५. ऐसा लगता है कि आचार्य अग्निव्रत नैष्ठिक जी के वैज्ञानिक विचारों को सुन-सुन कर पढ़-पढ़ कर आप अपने भौतिकी का ज्ञान भी भूल बैठे हैं। आज का छोटा-सा बच्चा भी जानता है कि चिप में केवल data होता है और वह शून्य और एक के रूप में होता है। वह भी ट्रांजिस्टर की उच्च वोल्टेज व निम्न वोल्टेज की स्थिति के रूप में। वही डाटा पूर्व निर्धारित पद्धति के अनुसार मोबाइल में अथवा कम्प्यूटर में विद्युत् तरंगों के रूप में परिवर्तित होता है और वे विद्युत् तरंगों स्पीकर में ध्वनि के रूप में परिवर्तित होती हैं। यह कहना कि चिप में तथा मोबाइल सर्किट में किसी भी रूप में शब्द है यह अत्यन्त हास्यास्पद है। पहले दृष्टान्त सही तरीके से बनावें और बाद में प्रश्न करें।

६. सांख्य दर्शन में निश्चित रूप से आकाश की उत्पत्ति की चर्चा है, अतः सांख्य दर्शन के अनुसार आकाश सावयवी है। किंतु वैशेषिक दर्शन में आकाश को निरवयवी बताया है। आचार्य रवीन्द्र जी का वह कथन वैशेषिक दर्शन के अनुसार था। इसके अनुसार एक बार आकाश की उत्पत्ति होने के बाद प्रलय पर्यन्त उसमें किसी भी प्रकार के परिणाम स्वीकृत नहीं हैं, इसलिए उसमें कोई कम्पन नहीं हो सकता।

७. अच्छा हुआ आपको यह समझ में आ गया कि कम्पन के द्वारा निर्माण नहीं हो सकता है। किंतु गति के द्वारा निर्माण हो सकता है। अब भला वह गति कम्पन से युक्त हो अथवा युक्त ना हो तो क्या अन्तर आने वाला है? यह आपको स्पष्ट करना होगा।

८. आचार्य रवीन्द्र जी का प्रश्न क्या था और आपकी समीक्षा क्या है? क्या इनमें कोई सम्बन्ध है? प्रश्न तो यह है कि कम्पन अर्थ कहाँ से आया? निरुक्तकार ने रश्मि शब्द का कम्पन अर्थ तो नहीं किया था। नैष्ठिक जी ने यह अर्थ कहाँ से लिया? यदि बता सकते हैं तो बताइए। नहीं तो उस बिन्दु को छोड़ दीजिए। ऐसा असम्बद्ध लिखने का कोई प्रयोजन भला क्या हो सकता है?

९. अभी तक आपने कम्पन को किसी भी शास्त्रीय प्रमाण से सिद्ध तो किया नहीं। और अब आप ‘लाल बुझक्कड़’ की भाषा में बोल रहे हैं। कम से कम व्यवहारभानु तो पढ़ ही लीजिए। आपके लिए बहुत काम की पुस्तिका है।

१०. आंशिक सम्बन्धों को सम्पूर्ण सम्बन्ध मानना ही गलत है। उस प्रकार मानकर आप व्याख्या करेंगे तो वह सही कैसे हो सकता है? आपको अपनी तथाकथित तर्कपूर्ण व्याख्या में कम्पन को भी सिद्ध करना होगा और कम्पन के द्वारा सृष्टि निर्माण को भी। दोनों ही बातें अभी तक आपके द्वारा सिद्ध करना बाकी है। तब तक आप इसको तर्कपूर्ण व्याख्या नहीं कह सकते। जब इनको

सिद्ध करेंगे तब आप कह सकते हैं कि यह तर्कपूर्ण व्याख्या है।

११. आप पुनः लाल बुझक्कड़ बन गए हैं। अग्निव्रत जी की रश्मि थ्योरी की आलोचना में आचार्य रवीन्द्र जी का कोई दुराग्रह नहीं है। हाँ, आपको आलोचना का उत्तर देने में दुराग्रह छोड़कर अपनी कमियाँ स्वीकार करने की आवश्यकता है।

१२. आचार्य रवीन्द्र जी ने अपने लेख में स्पष्ट कर दिया था कि कम्पन के द्वारा निर्माण सम्भव नहीं है। गति के द्वारा निर्माण होता है। आपने भी लेख में कुछ पहले स्वीकार किया था कि गति के द्वारा ही निर्माण होता है। इसमें कोई दुराग्रह की बात नहीं है। आप ही समझाइए कि केवल कम्पन के द्वारा निर्माण कैसे हो सकता है? यदि आप मानते हैं कि गति के द्वारा निर्माण होता है तो आपको यह दुराग्रह छोड़ना होगा कि वहाँ कोई कम्पन है।

१३. महद् अंड के फटने से अग्नि की उत्पत्ति की बात शतपथ ब्राह्मण में उपलब्ध है और उसका पता भी आचार्य रवीन्द्र जी ने अपने लेख में दिया था और वहाँ अग्नि शब्द देवता वाची है, महाभूतवाची नहीं है। आगे आचार्य रवीन्द्र जी ने देवताओं की उत्पत्ति की बात कही है। इसी से आपको स्पष्ट होना चाहिए था कि आचार्य रवीन्द्र जी का कथन देवताओं के लिए है, न कि महाभूतों के लिए। इस प्रकार वक्ता के तात्पर्य को बिगाड़ते हुए प्रतिक्रिया करना न्याय दर्शन में वक़ल कहा गया है। महद् अंड और universal singularity में जमीन आसमान का अन्तर है और यहाँ अंड के फटने की बात है, विस्फोट की बात नहीं है। और कुल मिलाकर यह बात आचार्य रवीन्द्र जी की नहीं है। अपितु शतपथ ब्राह्मण की है। वेद में भी इसकी चर्चा अनेकत्र विद्यमान है। क्या आप इसको स्वीकार नहीं करते हैं? यदि नहीं करते तो आप कहिए कि मैं ब्राह्मण ग्रन्थ एवं वेद को स्वीकार नहीं करता हूँ।

१४. वैशेषिक दर्शन में महाभूत की सूक्ष्मतम इकाई परमाणु को कहा गया है। आप किस परमाणु की बात कर रहे हैं? और किस विद्युत् की बात कर रहे हैं? यह स्पष्ट करने की कृपा करें। दर्शन शास्त्रों के मूल-सिद्धान्तों को कौन नहीं जानते हैं यह स्पष्ट हो जाएगा। बाकी आपका सुझाव तो अच्छा है कि लोगों को अग्निव्रत जैसों से कैसे बचाया जाय।

१५. यह केवल लीपा-पोती है।

१६. आप बार-बार इलेक्ट्रॉन प्रोटॉन आदि अनेक आधुनिक विज्ञान के द्वारा प्रयोग किए जाने वाले का करते हैं। इनका सम्बन्ध शास्त्रों से किसी भी प्रकार से नहीं है। इसी से प्रतीत होता है कि आप आधुनिक सिद्धान्तों से प्रभावित हैं।

१७. आचार्य रवीन्द्र जी के कुछ विद्वान् साथियों ने अग्निव्रत जी से चर्चा करने का प्रयास किया था किन्तु कुछ न कुछ कारण बताकर उन्होंने चर्चा के लिए अपनी असहमति दी थी। अग्निव्रत जी के सिद्धान्त समाज के सामने व्यापक रूप से आ चुके हैं। ऐसी स्थिति में उनसे व्यक्तिगत बातचीत करने से कोई प्रयोजन सिद्ध नहीं हो रहा था। इससे पहले उन्हीं से जुड़े हुए यशवीर जी के एक ब्लॉक में आचार्य रवीन्द्र जी ने शास्त्र चर्चा के लिए इच्छा प्रकट की थी। उसका भी उत्तर नहीं मिला। जब आचार्य रवीन्द्र जी का लेख परोपकारी में आया था, इसके बाद उन्होंने उसका उत्तर अपने ही ब्लॉग में दिया था। वहाँ भी उनकी भाषा उस प्रकार नहीं थी कि वे सार्वजनिक रूप से शास्त्रार्थ के लिए तैयार हों। यदि आप अपने सिद्धान्त समाज के सामने स्थापित करते हैं तो यह आपका दायित्व है कि समाज के सामने उसके समर्थन में शास्त्रार्थ के लिए तैयार हों। सार्वजनिक रूप से प्रस्तुत सिद्धान्तों के लिए सार्वजनिक रूप से शास्त्रार्थ का आमन्त्रण किसी भी प्रकार से गलत नहीं है और ना ही इससे कोई मनभेद सिद्ध होता है। आचार्य रवीन्द्र जी ने अपने लेख में अग्निव्रत जी को तर्क से भागने वाला

बिलकुल ही नहीं कहा। हाँ अग्निव्रत जी ने अवश्य अपने यूट्यूब वीडियो के द्वारा यह सिद्ध कर दिया है, इसमें आचार्य रवीन्द्र जी दोषी नहीं हैं। इसमें अग्निव्रत जी स्वयं दोषी हैं। उनके सिद्धान्त आचार्य रवीन्द्र जी को गलत लगते हैं तो आचार्य रवीन्द्र जी उनको गलत एवं भ्रामक ही कह सकते हैं, क्योंकि उनकी दृष्टि में ऐसा कहना ही सत्य है। यदि आचार्य रवीन्द्र जी उनके सिद्धान्तों को बिलकुल ठीक मानते तो शास्त्रार्थ की बात ही कहाँ से आती?

सार रूप में कहना चाहूँ तो कुल मिलाकर आपने यह मान लिया है कि सृष्टि का निर्माण गति से होता है। अब वह गति कम्पन से युक्त हो अथवा युक्त ना हो, दोनों स्थितियों में क्या अन्तर रहेगा यह आपको स्पष्ट करना होगा। कम्पन से सृष्टि उत्पत्ति के विषय में शास्त्र प्रमाण भी अपेक्षित है, जो अभी तक आपने प्रस्तुत नहीं किया।

आपने कहा कि 'आचार्य अग्निव्रत महाभारत के बाद पहले विद्वान् हैं जिन्होंने वेद से विज्ञान के एक अंश सृष्टि उत्पत्ति प्रक्रिया को निकाल कर वैज्ञानिकों के सामने रखा और वैज्ञानिक जगत् में यह स्थापित करने का सफल प्रयास किया है कि वेद में विज्ञान है और वेद-विज्ञान आधुनिक विज्ञान से गहरा, पूर्ण और कल्याणकारी है।' तो हम यह जानना चाहते हैं कि उनके लेख वैज्ञानिक जगत् के किन-किन प्रमाणिक अधिकृत जर्नल्स में प्रकाशित हुए हैं? अथवा क्या उनके सिद्धान्त किसी भी विश्वविद्यालय या सरकारी मान्यता प्राप्त विज्ञान के पाठ्यक्रम में सम्मिलित हो गये हैं? यदि नहीं हैं तो सफल प्रयास कैसे? करीब ८ नोबेल पुरस्कृत व्यक्तियों ने ओशों को अपने गुरु के रूप में स्वीकार किया था। आज भी अनेक ऐसे बाबा हैं जिनके बहुत ऊँचे स्तर के वैज्ञानिक शिष्य बने हुए हैं। तो क्या हम उन सब बाबाओं को

जैसे पवन सब को सुख देता हुआ सब के रहने का स्थान हो रहा है वैसे ही विद्वान् को होना चाहिये।

वैज्ञानिक मानें? किसी वैज्ञानिक ने अग्निव्रत जी के रश्मि सिद्धान्त की पुष्टि या समर्थन में कोई पत्र या लेख लिखा, यह बताने की कृपा करें।

किसान आन्दोलन आदि विषयों में अग्निव्रत जी ने किस पक्ष में अपनी आवाज बुलन्द की यह भी आपको स्पष्ट कर देना चाहिए था। क्या वे सरकार के प्रस्तावों के अनुकूल थे अथवा विपरीत? वैसे भी यह भिन्न विषय है।

आप कह रहे हैं कि अग्निव्रत जी वेद व आर्ष ग्रन्थों पर आक्षेप करने वालों को उत्तर देंगे, ताकि आर्ष ग्रन्थों में कोई भ्रांति नहीं रहे। पर उनके सिद्धान्तों का विरोध करने का परिणाम तो हमने देखा है। इतने निम्न स्तर की व्यक्ति निन्दा को हमने किसी श्रेष्ठ विद्वान् के मुख से अभी तक नहीं सुना। ऐसी भाषा तो हम चुनाव प्रचार के दौरान राजनेताओं के मुँह से सुनते आए हैं। तो क्या में इसी प्रकार के उत्तर देकर भ्रांतियाँ दूर करेंगे?

मैं यहाँ अग्निव्रत जी के सामाजिक कार्य व व्यक्तित्व की कोई चर्चा करना नहीं चाहती हूँ। उनके सिद्धान्तों पर आचार्य रवीन्द्र जी ने कुछ आपत्तियाँ जताई थीं। उन बिन्दुओं पर सार्थक चर्चा हो तो आर्य जनों के लिए अत्यन्त लाभकारी होगी। चर्चा को बार-बार अन्य विषयों पर ले जाकर भटकाना यही दर्शाता है कि आपका सिद्धान्त कमजोर है। आशा करती हूँ कि आगे से आप अपने लेख के आरम्भ में लिखी दो आधारभूत बातों को ध्यान में रखकर उनके सामाजिक कार्य व व्यक्तित्व की चर्चा बन्द करके उनके सिद्धान्तों पर दिखाई गई आपत्तियों का सही-सही उत्तर देने में ध्यान दें, अथवा अपना पूर्वाग्रह छोड़कर स्वीकार करें कि उन सिद्धान्तों में कुछ कमियाँ हैं।

**असिस्टेन्ट प्रोफेसर
एकेपी पीजी कॉलेज, खुर्जा**

-महर्षि दयानन्द, यजुर्वेद, भावार्थ ५.४१

संस्कार विधि संवाद गोष्ठी

परोपकारिणी सभा द्वारा संस्कार-विधि के अधिक शुद्ध व प्रामाणिक प्रकाशन के प्रयासों के क्रम में २१-२३ सितम्बर २०२३ को ऋषि उद्यान, अजमेर में संवाद गोष्ठी का आयोजन किया गया। गोष्ठी के पूर्व इस विषय में सार्वजनिक सूचना परोपकारी व अन्य माध्यमों से दी गई थी कि संस्कार-विधि में जो-जो विचारणीय स्थल हों उन्हें लिखकर परोपकारिणी सभा को भेज दें। अनेक जिज्ञासुओं के अनेक ऐसे स्थल सभा को प्राप्त हुए। इन्हें भेजने वालों में से अनेक इस गोष्ठी में उपस्थिति भी हुए, उनके विषय समिति ने सुने-विचारे। परस्पर संवाद भी हुए साथ ही उनके संक्षिप्त यथोचित मौखिक उत्तर भी दिए गये। किन्तु इन सैद्धान्तिक प्रश्नों का लिखित उत्तर देना भी आवश्यक है। परोपकारिणी सभा द्वारा चयनित सात विद्वानों की समिति इन विषयों पर सप्रमाण गम्भीर विचार कर अपना निर्णय परोपकारिणी सभा को प्रस्तुत कर देगी। परोपकारिणी सभा द्वारा इस पर निश्चय किये जाने के बाद इसे सभी के हितार्थ परोपकारी पत्रिका में प्रकाशित करवाया जायेगा। समिति के सदस्यों ने आपस में भी संस्कार-विधि पर विचार कर कार्यविधि की रूपरेखा बनाई है। इसके अनुसार आगे का कार्य वितरण भी किया गया है।

सात सदस्यों की समिति इस प्रकार है- डॉ. सुरेन्द्र कुमार, डॉ. वेदपाल, डॉ. ज्वलन्त कुमार, आचार्य विरजानन्द, आचार्य उदयन, आचार्य विष्णुमित्र व मुनि सत्यजित्।

विचारणीय विषयों को भेजने वाले व उपस्थित रहकर संवाद में भाग लेने वाले स्वामी मोहनदेव यति, डॉ. रामकुमार आर्य, मुनि रघुराम शास्त्री, महेन्द्रसिंह आर्य, सत्य मुनि, आचार्य विजयदेव नैष्ठिक, आचार्य प्रदीप, उदयमुनि, मा. यज्ञपाल, अश्विमुनि, रवीन्द्र आर्य, प्रभाकर, मोहनचन्द, आचार्य कर्मवीर आदि ने सक्रियता से भाग लिया। परोपकारिणी सभा के मान्य सदस्यों उपप्रधान कन्हैयालाल आर्य, डॉ. वेदप्रकाश विद्यार्थी, ज्योत्स्ना धर्मवीर, ओम्मुनि आदि ने भी भाग लेकर गोष्ठी की गरिमा बढ़ाई। आचार्य कश्यप, ब्र. शिवनाथ, योगेश टंकारा, प्रो. रामप्रकाश वर्णी आदि ने भी विचारार्थ पत्र भेजे।

मन्त्री, परोपकारिणी सभा

आर्ष गुरुकुल एटा में हीरक जयन्ती समारोह

आर्ष गुरुकुल यज्ञतीर्थ एटा में हीरक जयन्ती समारोह के अवसर पर १७ सितम्बर २०२३ से चतुर्वेद पारायण यज्ञ का शुभारम्भ हो रहा है। गुरुकुल की स्थापना १९४८ में स्वामी ब्रह्मानन्द दण्डी ने की थी, उस समय भी चारों वेदों का पारायण यज्ञ किया गया था। स्वामी ब्रह्मानन्द दण्डी जी का जन्म एटा जिले के शाहपुर गाँव में हुआ था, उनकी शिक्षा काशी, मथुरा और साधु आश्रम हरदुआगंज अलीगढ़ में हुई थी। वे वेद और दर्शनों के बड़े विद्वान् थे। ७५ वर्ष पूर्ण होने पर यह आयोजन किया जा रहा है और इसकी पूर्ण आहुति २९ अक्टूबर २०२३ को होगी। २७, २८, २९ अक्टूबर को विशेष समारोह होगा, जिसमें वेद सम्मेलन, संस्कृत एवं संस्कृति सम्मेलन, यज्ञ सम्मेलन, राष्ट्र रक्षा सम्मेलन, कवि सम्मेलन, आर्य महिला सम्मेलन, योग एवं व्यायाम प्रदर्शन, गुरुकुल शिक्षा एवं स्नातक सम्मेलन आदि महत्वपूर्ण अधिवेशन होंगे। यज्ञ में आहुति एवं आर्थिक सहयोग के लिए सर्वसमाज से अपील है।

धर्म- जिसका स्वरूप ईश्वर की आज्ञा का यथावत् पालन और पक्षपात-रहित न्याय, सर्वहित करना है, जो कि प्रत्यक्षादि प्रमाणों से सुपरीक्षित और वेदोक्त होने से सब मनुष्यों के लिये यही एक धर्म मानना योग्य है, उसको 'धर्म' कहते हैं - आर्योद्देश्यरत्नमाला - २

संस्था समाचार

प्रातः काल यज्ञ के उपरान्त प्रवचन के क्रम में आचार्य कर्मवीर जी ने बताया कि हर मनुष्य सुख चाहता है। सुख-सत्य भाषण आदि शुभ कर्मों से मिलता है और मिथ्या भाषण आदि दुष्ट कर्मों से दुःख होता है। हम अच्छे कर्म करते हैं तो हमें अच्छे माता-पिता, परिवार, पत्नी, मित्र, धन ऐश्वर्य आदि मिलते हैं। बुरे कर्म करते हैं तो अच्छी स्थितियाँ नहीं मिलती। नीतिकार ने कहा है कि यह मनुष्य जन्म दुर्लभ है। मनुष्य जीवन में शुभ कर्म करने का अवसर मिलता है, अन्य जन्म में नहीं। हम यहाँ अपनी बहुत उन्नति कर सकते हैं। करोड़ों जीवात्मा पर एक मनुष्य का जन्म मिलता है। मनुष्य की जनसंख्या की अपेक्षा कितने वृक्ष, लता, पौधे, वनस्पति, पशु, पक्षी, कीट, पतंग आदि जिन्हें हम देख पाते हैं और बहुत सारे ऐसे प्राणी हैं जिन्हें हम देख या जान नहीं पाए। उस की संख्या सूक्ष्म जीव वैज्ञानिक ही बता पाएंगे।

आचार्य वेदनिष्ठ जी ने बताया कि ईश्वर जो कि जातवेद है। अर्थात् जो सब उत्पन्न हुआ पदार्थ है उन सब के अंदर विराजमान है तथा जो उत्पन्न हुए सभी पदार्थों को जानता है। स्वयं और प्रणव को अरणी बनाकर मंथन करने से वह परमेश्वर प्रकट होता है। जो आंतरिक रूप से जाग जाते हैं वे गलत कार्य नहीं करते तथा प्रतिदिन सुबह-शाम परमेश्वर का जप, ध्यान करते हैं। वे पदार्थ के प्रति अपनापन का त्याग कर देते हैं, ईश्वर की आज्ञा में अपने आप को समर्पित कर देते हैं। ऐसे मनुष्य ईश्वर को प्राप्त कर लेते हैं।

आचार्य विद्यानन्द जी ने बताया कि हम धार्मिक क्यों बने? बिना धार्मिक बने भी हम खा, पी, जी रहे हैं। पर जब बाढ़, भूकम्प आदि होने पर पैसे के रहते हुए भी हम बेघर, असहाय, अस्वस्थ आदि जब हो जाते हैं। तब हमें दूसरों के सहायता की आवश्यकता पड़ती है। दूसरे हमारी सहायता क्यों करें? दूसरों को सहायता करने से

उन्हें क्या मिलेगा? यहीं पर हमें धर्म की आवश्यकता महसूस होती है। जब हम दूसरों की सेवा, परोपकार, सहायता करते हैं तो हमें पुण्य व आत्मिक शान्ति मिलती है। हमारे मन में संवेदनशीलता बढ़ती है। यह संवेदनशीलता हमें जीवन में ऊंचा उठने के लिए आवश्यक है। ईश्वर की उपासना, वैदिक ग्रन्थों का स्वाध्याय, यज्ञ, सत्संग आदि से संवेदनशीलता बढ़ती जाती है। साथ ही आप ने यह भी बताया कि जो अपनी इंद्रियों को अपने नियंत्रण में रखते हैं उन्हें शिष्ट कहते हैं। महाभारत के श्लोकों में शिष्टाचार बताया गया है।

हिंसार से पधारे स्वामी ब्रह्मानन्द जी ने बताया कि हम अपने शरीर से, नेत्र से, मन से, वाणी से यज्ञ करें। इनका सदुपयोग करें। ईश्वर की आज्ञा पालन करते हुए इन सभी इंद्रियों से दूसरे को सुख दें। जब स्वार्थी बनते हैं तो विवाद पैदा होता है। जो विद्यालय हो वह आवासीय विद्यालय हो। आज के समय में घर का वातावरण अधिक अच्छा नहीं है। सच्चा तीर्थ गुरुकुल है जहाँ हमारी अविद्या दूर होती है। आचार्यों के पास जाकर शास्त्रों का अध्ययन करें। आज का मनुष्य धन कमाने के पीछे पड़ गया है। अपने बच्चों को संस्कारित नहीं करता। इस कारण बुढ़ापे में बच्चे माता पिता को छोड़ देते हैं।

सन्त हृदय राम जी की प्रेरणा व डॉ धर्मवीर जी की अनुमति से ऋषि उद्यान में ३४ वर्षों से लगातार चला आ रहा वृष्टि यज्ञ ३० जून से शुरू हुआ तथा १३ अगस्त को सोल्लास सम्पन्न हुआ। ब्रह्मचारी हरीश, आकाश, वेदव्रत, कर्मनिष्ठ, अशोक और भानुप्रताप ने बारी-बारी से वृष्टि यज्ञ करवाया। ४६ दिन तक लगातार सन्त जी के अनुयायी प्रतिदिन सुबह ८.३० से ९.१५ तक यज्ञ करते रहे। समापन के दिन सन्त हृदय राम जी के भक्त गण घनश्याम, कैलाश, बच्चानी, साधु राम आदि ने उपस्थित होकर यज्ञ किया तथा ऋषि उद्यान गुरुकुल को

उषा सिलाई मशीन भेंट की तथा सभी आश्रमवासी व गुरुकुलवासियों को विशेष भोजन करवाया। सभा मन्त्री मुनि सत्यजित् जी ने सन्त के सभी अनुयायियों को आशीर्वाद व प्रेरणा दी। सन्त के बारे में बताया कि उनका आर्य समाज के यज्ञ के प्रति कितनी अधिक विश्वास था तथा आगे भी इसी तरह यज्ञ करते रहने के लिए प्रेरणा की।

अजमेर निवासी पद्मा डेयरी वाले श्री अनिल जी व उनके पुत्र-पुत्रवधू ने ऋषि उद्यान में आकर यज्ञ किया तथा ऋषि उद्यान गोशाला में गोदान किया। साथ ही सभी आश्रमवासी व गुरुकुल वासी के लिए प्रातराश में खीर की व्यवस्था भी की। आपके पिताजी स्वर्गीय श्री करमचन्द जी लम्बे काल तक परोपकारिणी सभा के कोषाध्यक्ष पद पर रहे।

अतिथि होता - श्रीमती स्नेह कंवर जी की भाभी श्रीमती सोनम जी का २०वाँ जन्म दिवस ऋषि उद्यान में प्रातः काल यज्ञ करके व जन्म दिवस की आहुति देकर मनाया गया। आचार्य कर्मवीर जी आदि ने आशीर्वचन प्रदान किया। आपने सभी आश्रमवासी व गुरुकुल के लिए प्रातराश में खीर की व्यवस्था की। श्रीमान् राहुल व श्रीमती नेहा ने अपनी सुपुत्री सुश्री पहल का जन्म दिवस सपरिवार प्रातः काल यज्ञ करके व जन्म दिवस की आहुति देकर मनाया। परोपकारिणी सभा के सहयोगी श्रीमान् मनोज शारदा ने स्वर्गीय माता कमला शारदा का १००वाँ जन्मदिवस सपरिवार उपस्थित होकर यज्ञ कर वेद मन्त्रों से आहुति देकर मनाया गया। स्वामी ब्रह्मानन्द-हिसार की प्रपौत्री व आचार्य श्रद्धानन्द की परदौहित्री का नामकरण संस्कार आचार्य शक्तिनन्दन के ब्रह्मत्व में ऋषि उद्यान में सोल्लास कराया गया। उनका नाम हितांशी रखा गया। आपने सभी आश्रमवासी व गुरुकुलवासी के लिए विशेष भोजन की व्यवस्था की।

प्रातः यज्ञोपरान्त प्रवचन के क्रम में आचार्य कर्मवीर जी ने बताया कि जिन्हें सिद्धान्तों की जानकारी नहीं होती। वे कह देते हैं कि अभी आर्यसमाज में वह बात

नहीं नहीं रही जो पहले थी। लड़ाई झगड़े घर गृहस्थी में भी होते हैं। ऐसे ही आर्य समाज में भी आपस में विचारों का टकराव देखा जाता है। आर्य समाज वेद को मानता है। वेद ईश्वर की वाणी है। वह सदा था, है, और रहेगा। आज भी आर्य समाज बहुत गति से कार्य कर रहा है। लोग गलत को गलत कहने से डरते हैं। आर्यसमाज गलत को गलत कहता है। गलत बातों का खण्डन आर्य समाज करता है।

स्वर संधान कार्यशाला में पधारे आचार्य रवीन्द्र जी ने मोक्ष के विषय में बताया। मोक्ष में तीन चीजें मिलती है। समस्त दुःखों से छुटकारा, ईश्वर का आनन्द और अव्याहत गति से संसार में विचरण करना। जिन पदार्थों को हम जानते हैं अथवा सुना है अथवा नहीं भी जानते उन सभी पदार्थों को पास जाकर देखना, अनुभव करना यह मुक्ति में होता है। हम दुःखों से समझौता कर लेते हैं जैसे डायबिटीज, नेत्रों से कम दिखना आदि। लेकिन हमें दुःखों से समझौता नहीं करना है। दुःखों को झेलना है। उसे दूर करने का प्रयास करना है। नहीं तो हमारी प्रवृत्ति मुक्ति की ओर नहीं होगी। हम अभी जिस स्थिति में है वहीं से आगे बढ़ने का प्रयास करना है। अपने से बहुत ऊंचे और अपने से बहुत नीचे व्यक्ति से तुलना नहीं करनी है। अपने समान व्यक्ति से तुलना करनी है। हम कुछ नहीं कर सकते हैं यह भ्रान्ति मन से हटा दें। बहुत ज्यादा चंचल या बहुत ज्यादा गम्भीर भी नहीं होना चाहिए। यह अपने को एक सीमा में बांध लेना है। मुक्ति में कितना सुख होता है? इसको समझने के लिए एक चक्रवर्ती सम्राट जो विद्वान्, संयमी है। जैसे श्री रामचन्द्र जी, श्री कृष्ण जी आदि को ले सकते हैं। इनको जितना सुख होता है। वह एक मनुष्य का सुख है। ऐसा एक के बाद २० शून्य लगा दें, उतना गुना सुख मोक्ष में होता है। यह केवल समझने के लिए है। इससे भी अधिक सुख मुक्ति में होता है।

महर्षि दयानन्द जी की २००वीं जन्म जयन्ति के

अवसर पर मुनि सत्यजित् जी ने एक विषय रखा कि क्या हम इस अवसर पर सुखी हों या दुःखी हों। जो उत्सव आदि कार्यक्रम होते हैं उस से व्यक्ति में उत्साह आता है और सामाजिक जागृति भी होती है। हमारी मुख्य समस्या है कि महर्षि जी ने जो-जो कार्य किया, वह कार्य आज उस समय की अपेक्षा अधिक अच्छे रूप से हो रहे हैं। हमारा नाम नहीं हो रहा है इस बात को लेकर के हम दुःखी हो सकते हैं। महर्षि ने पक्षपात रहित, न्याय पूर्ण आचरण को धर्म कहा है। आज समाज में पहले की अपेक्षा पक्षपात रहित न्याय का आचरण बढ़ रहा है। छुआछूत, जाति प्रथा आदि कुरीतियां दूर हो रही है। कुछ तो लगभग खत्म ही हो गई है। महर्षि ने शास्त्रार्थ किया था। आज सोशल मीडिया के माध्यम से डिबेट आदि के रूप में शास्त्रार्थ किए जाते हैं। महर्षि से अधिक कठोर शब्दों में शास्त्रार्थ किए जाते हैं। महर्षि ने गोकृष्णादिरक्षिणी सभा बनाई। आज समाज में देसी गायों के प्रति गाय के गोबर मूत्र आदि पर लगातार शोध हो रहे हैं। गुजरात के राज्यपाल आचार्य देवव्रतजी ने बताया कि जो बूढ़ी गाय या बैल है उनके गोबर में अधिक सूक्ष्म जीव होते हैं। जो कि खेती के लिए बहुत ही उत्तम है। समाज जागरूक हो रहा है अपेक्षा से लोग यह मान रहे हैं कि गाय का दूध अच्छा है, मिल रहा है गाय का घी मिल रहा है। महर्षि ने सत्य को जानने के लिए गृह त्याग किया था। आज लोग सत्य को जानने के लिए चर्चाएं कर रहे हैं। पहले की अपेक्षा सुरक्षा भी बढ़ी है। स्वामी दयानन्द जी के नाम में सबसे पहले दया है और अन्त में आनन्द है। हमें भी अपनी सत्य बातों को किसी के सामने रखने पर यह आग्रह नहीं करना चाहिए कि हमारी बात सत्य है तो वह उसे मान ही ले। हमें मन में दया रखते हुए अपनी बात को प्रस्तुत करना चाहिए और सदा प्रसन्न रहने का प्रयास करना चाहिए। दुःखी होने की आवश्यकता नहीं है।

ऋषि उद्यान गोशाला के कर्मचारी सांवरलाल के

सुपुत्र आजाद का सांयकाल यज्ञ करके जन्म दिवस मनाया गया। अजमेर निवासी श्री आशीष ने अपनी सुपुत्री परी का जन्म दिवस यज्ञ व जन्मदिवस के मन्त्रों से आहुति देकर जन्मदिन मनाया। श्रीमती मानसी कोहली श्रीगंगानगर निवासी ने भी प्रातःकाल यज्ञ करके व जन्मदिवस की आहुति देखकर अपना जन्मदिवस मनाया।

महर्षि दयानन्द सरस्वती विश्वविद्यालय और परोपकारिणी सभा के संयुक्त तत्त्वावधान में सप्त दिवसीय राष्ट्रीय वैदिक स्वर संधान कार्यशाला १४ से २० अगस्त तक आयोजित की गई। जिसमें लगभग ६५ शिविरार्थियों ने भाग लिया। जिसमें १३ महिलाएं भी थी। वेद मन्त्रों के ऊपर व नीचे कुछ पड़ी व खड़ी रेखाएं, कुछ चिह्न व कुछ अंक लिखे होते हैं, जो स्वर होते हैं। उन्हें समझाने के लिए यह गोष्ठी रखी गई थी। उद्घाटन तथा एक सत्र महर्षि दयानन्द विश्वविद्यालय में हुआ। अन्य सभी कक्षाएं प्रतिदिन तीन सत्र १० से १२, ३ से ५ व ८ से ९ बजे तक ऋषि उद्यान में सम्पन्न हुई। मुख्य प्रशिक्षक प्रोफेसर नरेश जी धीमान् व आचार्य रवीन्द्र जी थे।

दम्पती गृहस्थ के आधार होते हैं। इन दोनों का प्रिय व अप्रिय सम्बन्ध गृहस्थ, सन्तान, परिवारजन व समाज को प्रभावित करता है। पति-पत्नी में प्रियता बनी रहे। अगर कोई न्यूनता आ गई हो उनको हटाने के उपाय के लिए व परस्पर आध्यात्मिक जीवन जीने के लिए यह शिविर ऋषि उद्यान में दिनांक २४ से २७ अगस्त तक लगाया गया। मुनि सत्यजित् एवं मुनि ऋतमा ने शिविरार्थियों को प्रशिक्षण दिया। इस इस शिविर में बागपत, अहमदाबाद, लखनऊ, पंचकूला, नोएडा, शाजापुर, अजमेर, भिनाय, भरतपुर, बरेली व पटना से १६ जोड़े दम्पती आए। सभी शिविरार्थियों ने गृहस्थ में आई न्यूनता को बताया उनको दूर करने के उपायों को जाना और शिविर में जो उन्हें अनुभव हुआ। उन अनुभवों को भी बताया। जिसे आप परोपकारी सभा के यूट्यूब चैनल पर देख सकते हैं।

॥ ओ३म् ॥

परोपकारिणी सभा, अजमेर के तत्त्वावधान में १४० वाँ ऋषि बलिदान समारोह

कार्तिक शुक्ल चतुर्थी से षष्ठी, संवत् २०८० तदनुसार
दिनांक १७, १८, १९ नवम्बर २०२३, शुक्र, शनि, रविवार

विराट् व्यक्तित्व महर्षि दयानन्द की समग्र मानव जाति ऋणी है। इस ऋण के प्रति कृतज्ञता को प्रकट करने का स्वर्णिम-अवसर ऋषि के १४०वें बलिदान वर्ष के उपलक्ष्य में हमको पुनः प्राप्त हुआ है। इस अवसर पर परोपकारिणी सभा भव्य समारोह का आयोजन करने जा रही है। मुख्य कार्यक्रमों का संक्षिप्त विवरण इस प्रकार है :-

अथर्ववेद पारायण यज्ञ- 'अथर्ववेद पारायण यज्ञ' का आरम्भ मंगलवार १४ नवम्बर से होगा व इसकी पूर्णाहुति बलिदान समारोह के अन्तिम दिन १९ नवम्बर को प्रातः १० बजे होगी। यज्ञ के ब्रह्मा आर्यजगत् के प्रतिष्ठित विद्वान् होंगे।

ध्वजारोहण व उद्घाटन- बलिदान समारोह का विधिवत् उद्घाटन ओ३म् ध्वजा के आरोहण व प्रधान जी के उद्बोधन के साथ किया जायेगा।

उपदेश-प्रवचन-भजन- प्रातः यज्ञ के बाद आध्यात्मिक प्रवचन होंगे। पूर्वाह्न, अपराह्न व रात्रि में आयोजित विभिन्न प्रासंगिक विषयों वाले सत्रों में आर्यजगत् के विशिष्ट संन्यासियों, विद्वानों, आचार्यों के विचार सुनने को मिलेंगे। साथ ही भजनोपदेशकों के मधुर भजनों का आनन्द भी प्राप्त होगा।

वेदगोष्ठी - प्रतिवर्ष की परम्परा के अनुसार इस वर्ष भी वेदगोष्ठी साथ में होगी। परोपकारिणी सभा के पूर्वप्रधान स्व. श्री गजानन्द आर्य की स्मृति में परोपकारिणी सभा, अजमेर व महर्षि दयानन्द सरस्वती विश्वविद्यालय, अजमेर एवं अन्तर्राष्ट्रीय दयानन्द वेदपीठ, दिल्ली के संयुक्त तत्त्वावधान में वेदगोष्ठी का आयोजन किया जायेगा। इस गोष्ठी में देश के विविध विद्वान् अपने शोधपूर्ण मौलिक विचार प्रस्तुत करेंगे। इस वर्ष वेदगोष्ठी का विचारणीय बिन्दु है- **महर्षि दयानन्द का समाजिक चिन्तन व वेद**। जो विद्वान् गोष्ठी में शोधपत्र प्रेषित करना चाहते हैं, वे ३१ अक्टूबर तक सभा के पते पर प्रेषित करवा दें। १७, १८, १९ नवम्बर को ऋषि बलिदान समारोह के कार्यक्रमों के साथ-साथ वेदगोष्ठी भी चलती रहेगी। ऋषि-भक्त इसे सुनने का लाभ उठा सकते हैं।

वानप्रस्थ एवं संन्यास दीक्षा- इस अवसर पर शुक्र-शनि दिनाङ्क १७ व १८ को दिन में क्रमशः वानप्रस्थ व संन्यास संस्कार भी कराया जायेगा। वानप्रस्थ व संन्यास दीक्षा लेने के इच्छुक व्यक्ति ३१ अक्टूबर तक अपना परिचय आदि जीवनवृत्त परोपकारिणी सभा को भिजवा दें। उन पर विचार के बाद इसके योग्य व्यक्तियों को वानप्रस्थ या संन्यास दीक्षा देने का निश्चय किया जायेगा।

चतुर्वेद कण्ठस्थीकरण प्रतियोगिता- प्रतिवर्ष आयोजित की जाने वाली इस प्रतियोगिता में २१ वर्ष तक के छात्र भाग ले सकते हैं। किसी भी एक वेद को आद्योपान्त स्मरण करके इस प्रतियोगिता में भाग लिया जा सकता है। जो छात्र जिस वेद पर गत वर्षों में पारितोषिक ग्रहण कर चुके हैं, वे उस वेद से अतिरिक्त वेद स्मरण करके भाग ले सकते हैं। १८ नवम्बर को परीक्षा एवं १९ नवम्बर को पुरस्कार-वितरण का कार्यक्रम होगा। जो छात्र इस प्रतियोगिता में भाग लेना चाहते हैं, वे अपने-अपने गुरुकुलों, आश्रमों, संस्थानों से आचार्य द्वारा अधिकृत पत्रक पर २-छायाचित्र सहित अपना परिचय ३१ अक्टूबर, २०२३ तक आचार्य महर्षि दयानन्द आर्ष गुरुकुल, ऋषि उद्यान, अजमेर के पते पर भेज दें।

सम्मान - प्रतिवर्ष विशिष्ट वैदिक विद्वान्, विदुषियों एवं कार्यकर्ताओं को इस समारोह में सम्मानित किया जाता है। इस वर्ष भी सम्मान-समारोह होगा। जिसमें १७ विद्वान्-विदुषियों एवं कार्यकर्ताओं को सम्मानित किया जायेगा। इनके विशेष योगदान को बताते हुए इनका परिचय भी दिया जायेगा।

आर्यवीर दल व्यायाम प्रदर्शन- इस समारोह में शनिवार दिनाङ्क १८ को सायंकाल आर्यवीरों व ब्रह्मचारियों द्वारा व्यायाम-आसन आदि का भव्य प्रदर्शन किया जायेगा।

आर्यसाहित्य व यज्ञादि उपकरणों का विक्रय- इस अवसर पर परोपकारिणी सभा के अतिरिक्त भी अनेक पुस्तक प्रकाशकों-विक्रेताओं की पुस्तकें, यज्ञ-पात्र-ध्वजा आदि, आयुर्वेदिक औषधियों की दुकानें लगेंगी। इनके क्रय का अवसर प्राप्त होगा।

ऋषि लंगर- बलिदान समारोह में पधारे सभी श्रद्धालुओं के लिए ऋषि उद्यान में परोपकारिणी सभा द्वारा पौष्टिक, स्वादिष्ट प्रातराश एवं दो समय के भोजन की व्यवस्था की गई है।

नवम्बर के आरम्भ में अजमेर में हल्की ठंड होने लगती है, ऋषि उद्यान खुले में होने से सर्दी का प्रभाव कुछ अधिक रहेगा। रात्रि में कम्बल ओढ़ने जैसी ठण्ड रहेगी। जो समूह में रहना चाहते हैं उनकी निवास व्यवस्था ऋषि उद्यान में होगी और जो अपने निवास की व्यवस्था होटल-धर्मशाला में करवाना चाहते हैं, कृपया वे सभा कार्यालय से पूर्व सम्पर्क कर अग्रिम राशि जमा करवा कर कमरा आरक्षित करवा लें। सभी से विशेष निवेदन है कि अपने आने की सूचना कम से कम एक सप्ताह पूर्व दे दें, जिससे संख्या का अनुमान होकर तदनुसार व्यवस्था की जा सके। सभी से निवेदन है कि १४०वें बलिदान समारोह में अपने परिवार व समाज के सभी कार्यकर्ताओं सहित पधार कर महर्षि को हार्दिक श्रद्धांजलि प्रदान करें, महर्षि दयानन्द के स्वप्न को साकार करने हेतु प्रेरणा उत्साह प्राप्त कर प्रचार-प्रसार को एक नई चेतना प्रदान करें।

ऋषि मेले में आर्यजगत् के अनेक प्रसिद्ध संन्यासी, मुनि, विद्वान्, आचार्य, भजनोपदेशक आदि पधार रहे हैं।

इस समारोह हेतु आपका आर्थिक सहयोग आयकर की धारा '८०-जी' के अन्तर्गत दिए गये प्रावधान के अनुरूप कर मुक्त होगा। विदेश में निवास कर रहे धर्मप्रेमी सज्जन स्वदेश में होने वाले इस समारोह हेतु मुक्त हस्त से दान देकर देश का गौरव बढ़ाएँ। आपका सहयोग ही हमारा सम्बल है। शुभकामनाओं सहित।

www.paropkarinisabha.com

email : psabhaa@gmail.com

सत्यानन्द आर्य

मुनि सत्यजित्

प्रधान

मन्त्री

गुरुकुल प्रवेश सूचना

परोपकारिणी सभा द्वारा संचालित महर्षि दयानन्द आर्य गुरुकुल, ऋषिउद्यान, अजमेर में संस्कृत भाषा, पाणिनीय व्याकरण, वैदिक दर्शन, उपनिषदादि के अध्ययन हेतु प्रवेश आरम्भ किये गए हैं। इन्हें पढ़कर वैदिक विद्वान्, उपदेशक, प्रचारक बन सकते हैं। कम से कम दसवीं कक्षा उत्तीर्ण १६ वर्ष से बड़े युवकों को प्रवेश मिल सकता है। प्रवेशार्थी को पहले ३ माह का अस्थाई प्रवेश दिया जाएगा। इस काल में अध्ययन व अनुशासन में सन्तोषजनक स्थिति वाले युवकों को ही स्थाई प्रवेश दिया जाएगा। सम्पूर्ण व्यवस्था निःशुल्क है। गुरुकुल में अध्ययन के काल में किसी भी बाहर की परीक्षा को नहीं दिलवाया जाएगा, न उसकी अनुमति रहेगी। प्रवेश व अधिक जानकारी के लिए-

चलभाष : ७०१४४४७०४० पर सम्पर्क कर सकते हैं। सम्पर्क समय- अपराह्न ३.३० से ४.३०।

वेदगोष्ठी-२०२३

(कार्तिक शुक्ल चतुर्थी से षष्ठी, संवत् २०८० तदनुसार १७, १८ एवं १९ नवम्बर, २०२३)

मान्यवर, सादर नमस्ते।

आशा करता हूँ कि आप स्वस्थ सानन्द होंगे। आपको सुविदित है कि सद्भावी विद्वानों के सहयोग से सदा की भांति इस वर्ष भी ऋषि मेले के अवसर पर वेदगोष्ठी का आयोजन किया जा रहा है। इस गोष्ठी में देश के अनेक भागों से पधारे प्रख्यात वैदिक विद्वान् निर्धारित विषयों पर अपने शोधपूर्ण विचार प्रस्तुत करते हैं। इनमें से चुने हुए शोध-पत्र **परोपकारी** व वेदपीठ की शोध-पत्रिका के माध्यम से प्रकाशित किये जाते हैं। जिससे जो लोग गोष्ठी में नहीं आ सकते हैं, वे भी इनसे लाभान्वित होते हैं। विद्वानों को भी इस विषय पर अधिक विचार करने का अवसर मिलता है। कोविड के २ वर्षों को छोड़ गत ३५ वर्षों से गोष्ठी का आयोजन निरन्तर किया जा रहा है। इस बार वेदगोष्ठी के लिए निर्धारित विषय है:-

महर्षि दयानन्द का सामाजिक चिन्तन व वेद

उपशीर्षक :

०१. समाज की अवधारणा
०२. वैदिक समाज का स्वरूप
०३. समाज की आवश्यकता/अपरिहार्यता
०४. समाज का आरम्भ व विकास
०५. सामाजिक उन्नति का तात्पर्य
०६. जाति प्रथा व वर्ण
०७. समाज की वैदिकता
०८. अन्तर्जातीय सम्बन्ध व वर्ण संकरता
०९. विभिन्न आधुनिक व्यवसायों का भिन्न-भिन्न वर्णों में समावेश का निर्णय
१०. दलितों के प्रति समाज का कर्तव्य
११. महिलाओं के प्रति समाज के विशेष कर्तव्य, नियम-व्यवस्था
१२. विभिन्न वर्ण व आश्रम के व्यक्तियों के समान-असमान वर्ण व आश्रम के व्यक्तियों से व्यवहार की वेदानुकूल रीति।

इस विषय में महर्षि दयानन्द द्वारा जो प्रतिपादित किया गया है, उसके प्रमाणों का संग्रह और सिद्धान्तों की पुष्टि हो, यह इस गोष्ठी का उद्देश्य है। इसी आधार पर विषय का वर्गीकरण भी किया गया है। आप अपने विस्तृत अध्ययन के आधार पर इस विषय को प्रमाणों से पुष्ट करेंगे, ऐसा विश्वास है

आप विद्वान् हैं। अतः आपसे निवेदन है कि गोष्ठी हेतु अपने विचार प्रेषित करें। आप कौन से उपविषयों पर प्रकाश डालने की इच्छा रखते हैं इसकी सूचना लौटती डाक से भेजने की कृपा करें। प्राप्त उत्कृष्ट लेख परोपकारी पत्रिका व पुस्तकाकार में प्रकाशित किए जाते हैं। प्रायः गोष्ठियों के लेख प्रकाशित हो चुके हैं। आप जिस विषय पर लिखना चाहें उसकी सूचना गोष्ठी के संयोजक को देने की कृपा करें। पिष्टपेषण न हो तथा विषय का सर्वांगीण विवेचन हो सके इसके लिए ऐसा करना आवश्यक है। लेख टाइप किए गए १० पृष्ठ से अधिक न हो। लेख में प्रस्तुत विचारों एवं तथ्यों के लिए महर्षि कृत ग्रन्थ व भाष्यों के प्रमाण अवश्य उद्धृत करें, प्रमाणों का पूरा पता दें। निबन्धों में आये सन्दर्भ ग्रन्थ एवं अन्य सामग्री की सूची शोध की स्पष्टता के लिए आवश्यक है। यदि आपके पास कम्प्यूटर की व्यवस्था है, तो अपना लेख, खुला (श्वश्रद्ध द्दृष्ट्यद्) हुआ ई-मेल से भेजें। पत्र/निबन्ध की भाषा हिन्दी या संस्कृत हो सकती है। लेख स्पष्ट रूप से

कागज के एक ओर टाइप किया अथवा सुपाठ्य रूप में लिखा होना चाहिए। वेद गोष्ठी में पढ़े गये सर्वश्रेष्ठ तीन शोध पत्र प्रथम, द्वितीय, तृतीय पुरस्कृत किये जायेंगे। निर्णायकों का निर्णय अन्तिम व सर्वमान्य होगा।

आपका सहयोग ही गोष्ठी की सफलता का आधार है। आपके सुझाव एवं मार्गदर्शन की प्रतीक्षा रहेगी। आप यदि किसी कारण से लेख लिखने में असमर्थ हों तो भी सूचित करने का कष्ट करें।

गोष्ठी में शोधपत्र प्रस्तुत करने के इच्छुक विद्वान्/शोधार्थी कृपया दिनांक ३१-१०-२०२३ तक अपने शोधपत्र (सार-संक्षेप सहित) आचार्य शक्तिनन्दन-९४९०४९२४९४ संयोजक, वेदगोष्ठी, परोपकारिणी सभा, केसरगंज, अजमेर को प्रेषित कर दें।

सादर।

उत्तराकांक्षी

मुनि सत्यजित्

मन्त्री, परोपकारिणी सभा, अजमेर।

पिछली वेद गोष्ठियों में अब तक निम्नलिखित विषयों पर विचार किया जा चुका है

०१. ऋषि दयानन्द की वेदभाष्य शैली	१९८८	१९. वेदों में राजनीतिक चिन्तन	२००६
०२. वेद और कर्मकाण्डीय विनियोग।	१९८९	२०. वेद सब सत्य विद्याओं की पुस्तक है	२००७
०३. अथर्ववेद समस्या और समाधान।	१९९०	२१. वैदिक समाज विज्ञान	२००८
०४. वेद और विदेशी विद्वान्।	१९९१	२२. सत्यार्थप्रकाश का ७ वाँ समुल्लास व वेद	२००९
०५. वैदिक आख्यानो का वास्तविक स्वरूप।	१९९२	२३. सत्यार्थप्रकाश का ८ वाँ समुल्लास व वेद	२०१०
०६. वेदों के दार्शनिक विचार।	१९९३	२४. सत्यार्थप्रकाश का ९ वाँ समुल्लास व वेद	२०११
०७. सोम का वैदिक स्वरूप।	१९९४	२५. महर्षिदयानन्दाभिमत मन्तव्यः वैदिक परिप्रेक्ष्य	२०१२
०८. पर्यावरण समस्या का वैदिक समाधान।	१९९५	२६. वेद और सत्यार्थप्रकाश का १२वाँ समुल्लास	२०१३
०९. वैदिक समाज व्यवस्था।	१९९६	२७. भारतीय मत सम्प्रदाय और वेद	२०१४
१०. वेद और राष्ट्र।	१९९७	२८. भारतीय मत सम्प्रदाय और वेद	२०१५
११. वेद और विज्ञान।	१९९८	२९. दयानन्द दर्शन की वेदमूलकता	२०१६
१२. वेद और ज्योतिष।	१९९९	३०. वेदों में शिक्षा के सिद्धान्त	२०१७
१३. वेद और पदार्थ विज्ञान	२०००	३१. षड्दर्शनों की वेदमूलकता और महर्षि दयानन्द	२०१८
१४. वेद और निरुक्त	२००१	३२. महर्षि दयानन्द की ऋग्वेदादिभाष्यभूमिका और वेद	२०२१
१५. वेद में इतिहास नहीं	२००२	३३. उपनिषद् वाङ्मय में ईश्वर चिन्तन	२०२२
१६. वेद में कृषि व वनस्पति विज्ञान	२००३		
१७. वेद में शिल्प	२००४		
१८. वेदों में अध्यात्म	२००५		

(परोपकारिणी सभा द्वारा आयोजित)
योग-साधना एवं स्वाध्याय शिविर
(स्वामी विष्वङ्गी परिव्राजक के सान्निध्य में)

संवत् २०८०, कार्तिक कृष्ण प्रतिपदा से अष्टमी तक, तदनुसार २९ अक्टूबर से ०५ नवम्बर २०२३

इस योग-साधना शिविर में योग सम्बन्धी विषयों का वैदिक-दर्शनों के द्वारा ज्ञान करवाया जायेगा, उससे सम्बन्धित जिज्ञासाओं का समाधान व आत्मनिरीक्षण के द्वारा अपनी उन्नति का मापदण्ड बताया जायेगा। यह शिविर अवश्य ही आपकी साधना की उन्नति में विशेष साधन बनेगा, जिससे कि मानव जीवन के मुख्य व चरम लक्ष्य की प्राप्ति उत्तरोत्तर काल में आप अपने निकट अनुभव करने लगेंगे। **अन्य अध्यापक** - आचार्य सोमदेव जी, आचार्य कर्मवीर जी।

प्रार्थियों हेतु नियम व अनुशासन

१. प्रत्येक शिविरार्थी के लिए पूर्ण मौन अनिवार्य होगा।
२. पूरे शिविर में साधक के द्वारा किसी भी माध्यम से बाह्य-सम्पर्क करना निषिद्ध रहेगा।
३. शिविर काल में किसी भी साधक को ऋषि उद्यान परिसर से बाहर जाने की अनुमति नहीं होगी।
४. साधकों की मूलभूत आवश्यकताओं की पूर्ति ऋषि-उद्यान परिसर में ही की जायेगी।
५. बाह्य-वृत्ति उत्पादक साधनों जैसे- समाचार-पत्र पढ़ना, आकाशवाणी श्रवण व दूरदर्शन देखने आदि पर पूर्ण प्रतिबन्ध रहेगा।
६. बच्चों को साथ लाये जाने पर प्रार्थी को शिविर में प्रवेश नहीं दिया जाएगा।
७. शिविर के प्रारम्भ दिन से लेकर समापन-सत्र पर्यन्त पूर्ण रूप से शिविर में भाग लेना अनिवार्य होगा।
८. नियम व अनुशासन के पालन को आवेदन में ही लिखित स्वीकार करना होगा।
९. शिविर के काल में किसी साधक के द्वारा नियम व अनुशासन भंग करने पर उसे शिविर के मध्य में ही शिविर छोड़ने के लिए बाध्य किया जा सकता है।

उपरिलिखित किसी भी नियम व अनुशासन का पालन करने में असमर्थ व अयोग्य प्रार्थी को शिविर में प्रवेश नहीं दिया जायेगा।

प्रार्थियों के लिए सूचनाएँ- परोपकारिणी सभा, केसरगंज, अजमेर (राज.) कार्यालय से (०१४५-२९४८६९८, मो. ९३१४३९४४२१) से सम्पर्क कर शिविर से पूर्व शुल्क जमा करवा कर अपने नाम का पंजीयन करा लें। शिविर में माता-बहिनें भी भाग ले सकती हैं। पुरुषों एवं महिलाओं के आवास की सामूहिक व्यवस्था पृथक्-पृथक् की जाती है। पृथक् कक्ष की व्यवस्था पूर्व सूचना व उपलब्धता के अनुसार अतिरिक्त भुगतान से की जाती है। ऋषि उद्यान में दरी, गद्दे, तकिए एवं बर्तन उपलब्ध हैं, शेष दैनिक उपयोग की वस्तुएँ यथा मंजन, ब्रश, साबुन, तेल, दवाएँ, बिछाने-ओढ़ने की चादरें, लिखने के लिए संचिका (नोटबुक), लेखनी, करदीप (टार्च) आदि को साधक अपने साथ लाएँ। वस्त्र सादगी एवं शिष्टाचार के अनुकूल हों, आभूषणों एवं सुगन्धित द्रव्यों का उपयोग न हो। आपके पास योगदर्शन हो तो साथ लाएँ। सतर्कता की दृष्टि से कीमती वस्तुएँ साथ न लायें। यदि आपको कोई संक्रामक रोग, तेज खांसी, दमा, मिर्गी आदि मानसिक रोग, वायु विकार या अन्य गम्भीर रोग हो, तो कृपया शिविर

में आना स्थगित रखें। लौटने का रेल-आरक्षण शिविर में आने से पूर्व करवा लें। अजमेर पहुँचने की सूचना घर पर देनी हो तो शिविर स्थल में प्रवेश से पहले दे दें। खाने-पीने की वस्तुएँ साथ न लावें।

यह शिविर परोपकारिणी सभा, अजमेर के सौजन्य से आयोजित किया जा रहा है। शिविर शुल्क २००० रु. मात्र जमा करना होगा। पृथक् कक्ष का शुल्क २००० रु. अतिरिक्त देय है। शिविर में भाग लेने वालों को शिविर के प्रारम्भ दिनांक को सायं चार बजे तक शिविर स्थल ऋषि उद्यान, पुष्कर मार्ग, अजमेर में पहुँच जाना आवश्यक है, क्योंकि इसी दिन शाम को शिविर के अनुशासन एवं विभिन्न व्यवस्थाओं संबंधी महत्वपूर्ण सूचनाएँ दी जाएँगी। शिविर का समापन अन्तिम दिन दोपहर एक बजे तक होगा। शिविर से आपका जीवन श्रेष्ठतर व पवित्रतर बने, इन्हीं शुभकामनाओं के साथ।

मन्त्री, परोपकारिणी सभा, केसरगंज, अजमेर
दूरभाष : ०१४५-२९४८६९८, मो.नं. ९३१४३९४४२१
- : मार्ग : -

ऋषि उद्यान शिविर स्थल पर पहुँचने के लिए फॉयसागर की ओर जाने वाली सिटी बस या ऑटो-रिक्शा, रेलवे स्टेशन व बस स्टेण्ड से (वाया-आगरा गेट/फव्वारा चौराहा) सर्वदा सुलभ रहते हैं।

 <p>MERCHANT NAME : PROPKARNI SABHA UPI ID : PROPKARNI@SBI</p> <p>SCAN & PAY</p>  <p>BHIM SBI Pay BHIM UPI</p>	<p>सभा प्रकल्पों में सहयोग करने हेतु</p> <p>बैंक विवरण</p> <p>खाताधारक का नाम परोपकारिणी सभा, अजमेर (PAROPKARINI SABHA AJMER)</p> <p>बैंक का नाम भारतीय स्टेट बैंक, डिग्गी चौक, अजमेर।</p> <p>बैंक बचत खाता (Savings) संख्या- 10158172715</p> <p>IFSC - SBIN0031588</p> <p>UPI ID : PROPKARNI@SBI</p>
---	--

वैचारिक क्रान्ति के लिये सत्यार्थ प्रकाश पढ़ें।

परोपकारिणी सभा द्वारा ऋषि उद्यान, अजमेर में आयोजित
संस्कार विधि संवाद गोष्ठी के दृश्य (२१-२३ सितम्बर २०२३)



संवाद करते विद्वज्जन

आचार्य उदयन (प्रधानाचार्य - निगमनीडम् वेदगुरुकुलम् - मेदक तेलंगाणा)
डॉ. ज्वलन्त कुमार , मुनि सत्यजित् (मन्त्री - परोपकारिणी सभा) ,
डॉ. सुरेन्द्र कुमार (संरक्षक - परोपकारिणी सभा) , आचार्य विरजानन्द (सदस्य - परोपकारिणी सभा) ,
आचार्य विष्णुमित्र व डॉ. वेदपाल (सम्पादक - परोपकारी पत्रिका)

आर जे/ए जे/80/2021-2023 तक

प्रेषण : १५ अक्टूबर २०२३

आर.एन.आई. ३९५९/५९

परोपकारिणी सभा अजमेर द्वारा आयोजित

भव्य ऋषि मेला

१७, १८, १९ नवम्बर २०२३

सादर आमन्त्रण

प्रेषक:

परोपकारिणी सभा

दयानन्द आश्रम, केसरगंज,
अजमेर (राजस्थान) ३०५००१

सेवा में,

आपक विचार



This document was created with the Win2PDF "print to PDF" printer available at <http://www.win2pdf.com>

This version of Win2PDF 10 is for evaluation and non-commercial use only.

This page will not be added after purchasing Win2PDF.

<http://www.win2pdf.com/purchase/>